



காலைக்கதிர்

Kalaikkathir

விடியல் 06 வள்ளுவர் ஆண்டு 2052 மார்கழி 21 புதன்கிழமை 05.01.2022 கதிர் 61

அல்ல!
பதவியை விட்டு ஜனாதிபதி தூக்கியது என்னவோ ஓர் இராஜாங்க அமைச்சரைத்தான். ஆனால் அதன் அரசியல் அதிர்வு ஆழமாக உணரப்பட்டிருக்கின்றது.
ஜனாதிபதியின் முடிவுக்கு - தீர்மானத்துக்கு - பக்கம்02

கோட்டா அரசை விமர்சித்த சுசீலின் இராஜாங்க அமைச்சுப் பதவி பறிப்பு

மேலும் இரு அமைச்சர்களை பதவி நீக்க ஜனாதிபதி முடிவு



சுசீல் பிரேமஜயந்த கல்வி இராஜாங்க அமைச்சுப் பதவியில் இருந்து ஜனாதிபதியால் நேற்று நீக்கப்பட்டுள்ளார்.
ஜனாதிபதி கோட்டாபய ராஜபக்ஷவுக்கு உள்ள அதிகாரங்களின் பிரகாரம் இதற்கான நடவடிக்கை எடுக்கப்பட்டுள்ளது.

இராஜாங்க அமைச்சர் சுசீல் பிரேமஜயந்த, அரசை அண்மைக் காலமாக கடுமையாக விமர்சித்து வருகின்றார்.
முடிவெடுக்கும் இடத்தில் தகுதியானவர்கள் இல்லை எனவும் அரசை அவர் சாடியிருந்தார் என்பது குறிப்பிடத்தக்கது.



அரசைக் கடுமையாகச் விமர்சிக்கும் மேலும் இரு இராஜாங்க அமைச்சர்களையும் பதவி நீக்குவது தொடர்பில் ஜனாதிபதி கோட்டாபய ராஜபக்ஷ தற்போது ஆராய்ந்து வருகின்றார் என்று அரசியல் வட்டாரங்களிலிருந்து அறியமுடிகின்றது.
அவர்களைப் பதவி

மாடு முட்டி வயோதிபர் உயிரிழப்பு

(ந.லோகதயாளன்) யாழ்ப்பாணம், மண்கும்பான் பகுதியில் மாடு முட்டியால் படுகாயமடைந்த வயோதிபர் ஒருவர் சிகிச்சை பலனின்றி பரிதாபகரமாக உயிரிழந்தார்.
நல்லையா கணேஸ்வரன், 4ஆம் வட்டாரம், மண்கும்பான் எனும் முகவரியையுடைய 62 வயதான 8 பிள்ளைகளின் தந்தையே இவ்வாறு பரிதாபகரமாக உயிரிழந்தவராவார்.
மண்கும்பான் பிள்ளையார் ஆலயத்தின் பாதுகாவலராகப் பணியாற்றும் குறித்த வயோதிபர் கடந்த 29ஆம் திகதி

தகுதியில்லாதவர்களை நீக்க எனக்கு முழு அதிகாரம் உண்டு

அரசை விமர்சிப்பவர்களுக்கு அமைச்சுப் பதவி எதற்கு என்று கோட்டா கடும் சீற்றத்துடன் கேள்வி
தகுதியில்லாதவர்களை அமைச்சுப் பதவிகளிலிருந்து நீக்குவதற்கு ஜனாதிபதியான எனக்கு முழு அதிகாரம் உண்டு.
- இவ்வாறு ஜனாதிபதி கோட்டாபய ராஜபக்ஷ தெரிவித்தார்.
ஆளும் கட்சியின் முக்கியஸ்தர்களுடன் நேற்று நடத்திய விசேட கலந்துரையாடலின்போதே அவர் மேற்கண்டவாறு கூறினார்.



இந்த வருட இறுதிக்குள் வெடித்துச் சிதறும் அரசு அடித்துக் கூறுகின்றது ஐ. தே.க.



2022ஆம் ஆண்டு முடிவடைவதற்குள் அரசு வெடித்துச் சிதறிவிடும் என்பது மிகத் தெளிவாகப் புலப்படுகின்றது.
- இவ்வாறு ஐக்கிய தேசியக் கட்சியின் பிரதித் தலைவர் ருவான் விஜேவர்தன தெரிவித்தார்.
ஐக்கிய தேசியக் கட்சியின் செயற்பட்டாளர்களுடனான நேற்றைய சந்திப்பின்போதே அவர் மேற்கண்டவாறு கூறினார்.
இது தொடர்பில் அவர் மேலும்

சுசீலின் அமைச்சுப் பதவி பறிப்புக்கு எதிராக மைத்திரிபால போர்க்கொழு! அரசு மீது கடும் குற்றச்சாட்டு



இலங்கையில் நிலவும் பிரச்சினைகளுக்கு சுசீல் பிரேமஜயந்தவைப் பதவி நீக்குவதால் தீர்வு கிட்டாது.
- இவ்வாறு முன்னாள் ஜனாதிபதி மைத்திரிபால சிறிசேன தெரிவித்தார்.
இது தொடர்பில் உட்காங்குள்ள அவர் மேலும் தெரிவிக்கையில், அரசை விமர்சித்துப் பேசிய 24 மணித்தியாலங்களின் பின்னர்

சஜித்தின் வடக்கு விஜயம் ஜன. 9ஆம் திகதி ஆரம்பம்

எதிர்க்கட்சித் தலைவர் சஜித் பிரேமதாஸ், எதிர்வரும் 9 ஆம் திகதி யாழ்ப்பாணம் மாவட்டத்துக்குப் பயணம் மேற்கொள்கின்றார் என எதிர்க்கட்சித் தலைவரின் ஊடகப் பிரிவு அறிவித்துள்ளது.
வவுனியா மற்றும் மன்னார் மாவட்டங்களுக்கான பயணத்தை முடித்துக்கொண்ட யாழ்ப்பாணம் வரும் சஜித், காலை 8.30 மணிக்கு



மாமனிதர் குமாரின் நினைவேந்தல் இன்று யாழில்
மாமனிதர் குமார் பொன்னம்பலத்தின் 22 ஆவது வருட நினைவேந்தலும்

யாழில் பரிதாபமாக உயிரிழந்த ஆசிரியர்



(ந.லோகதயாளன்) யாழ்ப்பாணம் மாவட்டச் செயலகத்துக்கு அண்மையில் இடம்பெற்ற விபத்தில் பிரபல ஆசிரியர் ஒருவர் உயிரிழந்தார்.
யாழ்ப்பாணம் ஜோன்ஸ் கல்லூரியின் ஓய்வுபெற்ற ஆசிரியரான வேலுப்பிள்ளை யுகபாலசிங்கம் என்பவரே இவ்வாறு உயிரிழந்தார்.
யாழ்ப்பாணம் மாவட்ட செயலகத்தை அண்மித்த வீதியில் நேற்றுமுன்தினம் இரவு பதில் நீதிவான்

இனி இது..

(முதலாம் பக்கத் தொடர்ச்சி)
சாதகமாக அல்ல. பாதகமாக உணர்வு நிலை ஏற்பட்டுள்ளது. விடயம் Back - Fire பண்ணும் என்பதுதான் அரசியல் அவதானிகளின் கருத்து.

சுசில் பிரேமஜயந்தவை இராஜாங்க அமைச்சராக, அவரது சிரேஷ்ட நிலையை கோட்டாபய ராஜபக்ஷ புறந்தள்ளியிருந்தாலும், மூன்று வேறு ஜனாதிபதிகளின் கீழ் சுமார் 18 ஆண்டு காலம் சிரேஷ்ட நிலை அமைச்சராக இருந்தவர் அவர். ஒரு காலத்தில் ஆட்சி அதிகாரத்தை தக்க வைத்திருந்த ஐக்கிய மக்கள் சுதந்திர முன்னணியின் ஸ்தாபகப் பொதுச் செயலாளர். முக்கிய அமைச்சுக்களைக் கையாண்ட மூத்த அமைச்சர் அவர்.

நேற்று அரசியலுக்கு வந்த கோட்டாபய ராஜபக்ஷ ஒரு விளக்கம், விசாரணையின்றி - கேட்டுக் கேள்வியின்றி - நீண்ட கால உறுப்பினரான சுசில் பிரேமஜயந்தவை பதவியிலிருந்து தூக்கிக்கொடியமை - அப்படிப் பதவி விலக்குவதற்கான தற்றுணர்வு அதிகாரம் இருப்பதால் திருத்தத்தின் கீழ் ஜனாதிபதிக்கு உள்ள போதும் - ஆளும் தரப்பில் பெரும் அதிர்வலைகளை ஏற்படுத்தியிருக்கின்றது.

முன்னாள் ஜனாதிபதி மைத்திரிபால சிறிசேன, இந்தப் பதவி விலக்கலை ஒட்டிக் கூறியுள்ளவை அவதானிக்கத்தக்கது.

“முக்கிய அரசியல் பிரமுகர் ஒருவரைப் பதவியிலிருந்து அகற்றியமை இந்த ஆண்டுக்கான முதல் தேர்தல் முடிவு என்று நான் நினைக்கிறேன். வருடம் பிறந்து நான்கு நாட்களில் இந்த ஆண்டுக்கான முதலாவது தேர்தல் முடிவு வந்துள்ளது. அரசுத்தலைமையின் இந்த அணுகு முறை. 2022 இல் நடக்கப் போகின்ற விபரீதங்களை அது சரியாகக் கையாளப்

போவதில்லை என்ற சமிக் கையையே சுட்டுகின்றது.

“மக்களுடைய துன்பங்களையும், பிரச்சினைகளையும் புரிந்து கொண்டு தன்னைத் திருத்திக் கொள்வதற்கு அரசு முயற்சிக்குமானால் ஏற்படக் கூடிய பெரு வெடிப்பை அது தவிர்க்க முடியும்.

“பொதுச் சந்தை ஒன்றில் வைத்து பகிரங்கமாகக் கருத்து வெளியிட்டமைக் காக சுசில் பிரேமஜயந்த பதவி விலக்கப்பட்டிருக்கின்றார். ஆனால் அதிலும் விட மிகக் காட்டமான அறிவிப்பை விடுத்த அமைச்சர் நிமல் லான்ஸாவுக்கு எதிராக நடவடிக்கை ஏதும் இல்லை. அதற்கு ஒரே யொரு காரணம்தான் உண்டு. அது நிமல் லான்ஸாவுக்கு (உள்ளே நடக்கும்) எல்லா விடயங்களும் தெரியும். என்பதுதான். அதனால் அவருக்கு எதிராக நடவடிக்கை ஏதும் இல்லை.” - என்று கூறியிருக்கின்றார் முன்னாள் ஜனாதிபதி மைத்திரிபால சிறிசேன.

இப்போது வெளிவந்திருப்பது, அவர் கூறுவதுபோல முதல் தேர்தல் முடிவு என்றால், இனி இந்த வருடம் முழுவது வரப் போகும் தேர்தல் முடிவுகள் எப்படி இருக்கும் என்பதைக் கூறத் தேவையில்லை. வாசகர்களே ஊக்கித்துக் கொள்ள முடியும்.

சுசில் பிரேமஜயந்த வகித்தது இராஜாங்க அமைச்சர் பதவிதான். அமைச்சரவை அமைச்சர் பதவி அல்ல.

அமைச்சரவை அமைச்சுப் பதவி வகிக்கும் மூன்று அமைச்சர்கள் - வாசுதேவ நாணயக்கார, உதயகும்மண்பில்ல, விமல் வீரவன்ஸ ஆகியோர் - அமைச்சரவை முடிவுக்கு மாறாகக் கூட்டம் போட்டுப் பகிரங்கவெளியில் அமைச்சரவை முடிவுக்கு எதிராக பெரும் பிரசார இயக்கமே நடத்துகின்றனர். அமைச்சரவைத் தீர்மானத்துக்கு மாறாக, நாட்டின் மிக உயர்ந்த நீதிமன்றமான உயர்நீதிமன்றத்திலேயே

சத்தியப் பிரமாண ஆவணம் மூலம் எதிர்க் கருத்துக்களை முன்வைக்கின்றனர். அந்த மூவருக்கும் எதிராக நடவடிக்கை எடுக்கும் தீராணி - முதுகெலும்பு - நாட்டின் அதி உத்தமருக்குக் கிடையாது.

“ஊருக்கு இளைத்தவன் ஆண்டி” என்ற ஒரு பேச்சு உண்டு. அந்த மாதிரி சுசில் பிரேமஜயந்த அரசியலில் இளைத்தவர், அவருக்கு எதிராக பதவி நீக்க நடவடிக்கை எடுப்பதன் மூலம் ஆளும் தரப்பின் மீதான பிடியைத் தன்னால் இறுக்கிக் கொள்ள முடியும் என்று காட்ட முயல்கின்றார் கோட்டாபய.

ஆனால் சுசில் பிரேமஜயந்த அரசியலில் ‘ஊருக்கு இளைத்த ஆண்டி’ அல்லர். ஜனாதிபதி கோட்டாபய ராஜபக்ஷ அவருக்கு

இராஜாங்க அமைச்சர் பதவியைத்தான் வழங்கியிருந்தாலும், சிறிலங்கா சுதந்திரக் கட்சியினராலும், முன்னாள் சு.க. உறுப்பினர்களாலும் பெரிதும் மதிக்கப்படுபவர் அவர்.

பிழையான தலையில் தனது அதிகார செருக்கை கோட்டாபய வைத்துவிட்டார் என்றே நம்புகின்றேன்.

விளைவுகள் விரைவில் பிரதிபலிக்கும் என எதிர்பார்க்கலாம்.

சுசில் பிரேமஜயந்தவைப் பொறுத்தவரை, கடந்த ஞாயிறன்று தெல்கந்தை சந்தையில் வைத்து அவர் பகிரங்கமாகத் தெரிவித்த கருத்த இப்போது அவரது இராஜாங்க அமைச்சுப் பதவிக்கு ஆப்பு (10ஆம் பக்கம் பார்க்க)

அண்ணா விரைவுப் பொதிகள் சேவை

கனடா & டீனார்வே - Rs.1650
சுவிஸ் - Rs.1550

075 330 5500, 070 330 5500
076 122 1566

யாழ்ப்பாணம் - நல்லூர் - வட்டுக்கோட்டை - சங்காவை - சன்னாகம் - ஆவாங்கால் - றெல்லியடி - கைதடி - சங்கத்தாவை - பளை - கிளிநொச்சி - புதுக்குடியிருப்பு - முல்லைத்தீவு - கனகராயன் குளம் - மல்லாவி - மன்னார் - வவுனியா - திருகோணமலை மூதூர் - கொழும்பு

POST YOUR AD 

உங்கள் விளம்பரங்களை இலவசமாகப் பதிவிட

Vocational Study in GERMANY

தொழிற்கல்வி கற்பதற்குச் சிறந்த நாடுகளில் ஒன்றான ஜேர்மனியில் உங்கள் கனவுகளை நனவாக்கிட....

- * 3 வருட காலப் பயிற்சிநெறி
- * 100ற்கும் அதிகமான பயிற்சிநெறிகள்
- * பிரசித்திபெற்ற நிறுவனங்களில் தொழிற்பயிற்சி
- * பயிற்சிநெறியின் போதே மாதாந்த வருமானம்
- * பயிற்சியின் முடிவில் ஐரோப்பாவில் நிரந்தர வதிவிடத்திற்கு விண்ணப்பிக்க முடியும்.



தகைமைகள் -


- * 18 - 25 வயதிற்குட்பட்டவர்கள்
- * உயர்தரம் - 3C பெறுபேறுகள்
- * சா/த - 2 மொழிகள், கணிதம், விஞ்ஞானம் அடங்கலாக 6 பாடங்களில் 5C பெறுபேறுகள்



441, மணிக்கூட்டு வீதி,
யாழ்ப்பாணம்
(பெருமாள் கோயில் அருகாமையில்)

 071 777466
021 222 8060

2022 இற்குரிய லீலா பஞ்சாங்க சித்திரக்கலண்டர் வெளியானது



2022ஆம் ஆண்டுக் கான லீலா பஞ்சாங்க சித்திரக்கலண்டர் வெளிவந்து விட்டது. இலங்கையில் எழுபது வருடங்களுக்கு மேலாக இரு மொழிகளில் - அத்துடன் இரு கலர்களிலும் - அச்சடிக்கப்பட்டு வெளிவரும் நாள் காட்டி லீலா பஞ்சாங்க சித்திரக்கலண்டர் ஆகும்.

பாடசாலைமாணவர்களுக்கான பொது அறிவு, முதுபெரும் அறிவு, விஞ்ஞானிகள் ஆகியோரின் விவரங்கள் கலண்டர் ஏடுகளில் உள்ளடக்கப்பட்டுள்ளன என்பது குறிப்பிடத்தக்கது. இதனை லீலா பிரஸ் பிரைவைட் லிமிட்டெட், 483/1 கே.சி.சிறில் சி பெரேரா மாவத்தை, கொழும்பு 13 என்ற முகவரியில் பெற்றுக்கொள்ள முடியும்.

சுசில் பிரேமஜயந்தவை நீக்கும் தீர்மானம் அமைச்சரவையில் எடுக்கப்பட்டது அல்ல!

அமைச்சர் டலஸ் தகவல்

இராஜாங்க அமைச்சர் சுசில் பிரேமஜயந்தவை நீக்கும் தீர்மானம் திங்கட்கிழமை அமைச்சரவைக் கூட்டத்தில் எடுக்கப்பட்ட தீர்மானம் அல்ல என அமைச்சர் டலஸ் அழகப்பெரும் தெரிவித்துள்ளார்.

மேலும் இந்த முடிவு தொடர்பாகக் கட்சிக்குள் முன்னர் கலந்துரையாடப்பட்டு எடுக்கப்பட்ட தீர்மானமோ அல்ல என்றும் அவர் குறிப்பிட்டுள்ளார்.

நேற்று (செவ்வாய்க்கிழமை) இடம்பெற்ற அமைச்சரவைக் கூட்டத்தில் கருத்து தெரிவித்த அவர், நெருங்கிய நண்பன் என்ற வகையில் இந்தச் செய்தியை அறிந்ததும் வருத்தமடைந்தார் எனக் கூறினார்.

அரசமைப்பின் மூலம் தமக்கு வழங்கப்பட்டுள்ள அதிகாரங்களுக்கு அமைவாகவே ஜனாதிபதி கோட்டாபய ராஜபக்ஷவால் இந்தத் தீர்மானம் எடுக்கப்பட்டது என அமைச்சர் டலஸ் அழகப்பெரும் தெரிவித்தார்.

அண்மையில் சுசில் பிரேமஜயந்த முன்வைத்த



விமர்சனம் காரணமாகவே அவர் பதவி நீக்கம் செய்யப்பட்டார் என முன்னதாக ஊடகங்கள் செய்தி வெளியிட்டிருந்தமை குறிப்பிடத்தக்கது.

மட்டக்களப்பில் மின்னல் தாக்கத்தில் இருவர் வைத்தியசாலையில் சேர்ப்பு!

மட்டக்களப்பு வாழைச்சேனை பொலிஸ் பிரிவினாள் எழுச்சி கிராமம் சுங்கான்கேணி, குளக்கோட்டன் கிராமம் மற்றும் கிண்ணையடி போன்ற கிராமங்களில் இடம்பெற்ற மின்னல் தாக்கத்தில் இருவர் வாழைச்சேனை ஆதார வைத்தியசாலையில் சிகிச்சைக்காக சேர்க்கப்பட்டுள்ளனர்.

தேரென ஏற்பட்ட மின்னல் தாக்கத்தில் தாங்கள் அதிர்ச்சிக்குள்ளானதாகவும் பின்னர் தங்களுக்கு என்ன நடந்தது என்று தெரியாது என்று பாதிக்கப்பட்டவர்கள் தெரிவித்துள்ளனர்.

குளக்கோட்டன் கிராமத்தைச் சேர்ந்த க. தாமோதரம்பிள்ளை (வயது 83) என்ற வயோதிகரும், கு. தவசாந்தி (வயது 30) என்ற குடும்ப தலைவியுமே இவ்வாறு மின்னல் தாக்கத்துக்குள்ளாகியுள்ளனர்.

இவர்களது வளவினாள் உள்ள தென்னை மரங்களில் மின்னல் தாக்கம் ஏற்பட்டுள்ளது. இதனால் வீட்டினுள் இருந்த மின்சாரப் பொருள்கள் மற்றும் வீட்டு மின்னணுப்புகள் என்பன சேதமுற்றுள்ளன என்பதும் குறிப்பிடத்தக்கது.

டக்ளஸின் நிதி ஒதுக்கீட்டில் பாசையூர் கடலில் வெளிச்ச வீடு!

யாழ்ப்பாணம், ஜன. 05
கடற்றொழில் அமைச்சர் டக்ளஸ் தேவானந்தாவின் அறிவுறுத்தலுக்கு அமைய பாசையூர் கடற்கரை பகுதியில் வெளிச்சவீடு அமைப்பதற்கான ஆரம்பக்கட்டப் பணிகளை முன்னெடுப்பது தொடர்பான கள ஆய்வுப் பணிகள் நேற்று (செவ்வாய்க்கிழமை) யாழ்ப்பாணம் பிரதேச செயலாளர் சுதர்சன், ஈழ மக்கள் ஜனநாயகக் கட்சியின் யாழ். மாவட்ட நிர்வாக பொறுப்பாளர் சிவகுரு பாலகிருஷ்ணன் மற்றும் துறைசார் அதிகாரிகள் உள்ளிட்ட குழுவினரால் மேற்கொள்ளப்பட்டது.

பல தசாப்த காலமாக பாசையூர், குருநகர், சாவற்கட்டு, காக்கைதீவு, நாவாந்துறை உள்ளிட்ட பல பிரதேசங்களைச் சேர்ந்த கடற்றொழிலாளர்கள் சங்கமித்து தமது தொழில் நடவடிக்கைகளை முன்னெடுக்கும் பகுதியாக காணப்படும் இந்த இடத்தில் வெளிச்சவீடு இன்மையால் கரையை அடையாளப்படுத்துவதில் பல அசௌகரியங்களை மீனவர்கள் எதிர்கொள்கின்றனர் என, கடற்றொழிலாளர்கள் தெரிவித்திருந்தனர்.

இந்நிலையில் கடற்றொழில் அமைச்சர் டக்ளஸ் தேவானந்தாவிடம் மேற்படி கடற்றொழிலாளர்கள் விடுத்திருந்த வேண்டுகோளுக்கு இணங்க கடற்றொழில் அமைச்சால் குறித்த இடத்தை மேற்கொள்வதற்காக நிதி ஒதுக்கீடு செய்யப்பட்டிருந்தது.

இந்நிலையில், இந்தப் பகுதிக்குச் சென்றிருந்த குழுவினர் குடாக்கடல் பகுதியில் ஏற்கனவே முற்றாக செயலிழந்திருக்கும் வெளிச்சவீட்டின் நிலைமை களைப் பார்வையிட்டதுடன் அந்த இடத்திலேயே புதிதாக 30 அடி உயரமான புதிய வெளிச்சவீடு ஒன்றைக் கட்டுமானம் செய்வதற்கான முன்னாயத்த செயற்பாடுகளை மேற்கொண்டிருந்தனர்.

சுமார் 4 லட்சத்து 61 ஆயிரம் ரூபா நிதி ஒதுக்கீட்டில் கடற்றொழில் அமைச்சர் டக்ளஸ் தேவானந்தாவின் நிதி ஒதுக்கீட்டில் முன்னெடுக்கப்படும் இந்தக் கட்டுமானப் பணி சுமார் 15 நாட்களுக்குள் நிறைவுறுத்தப்படும் என தெரிவிக்கப்பட்டுள்ளமை குறிப்பிடத்தக்கது.

இதேவேளை, யாழ்ப்பாணம் ஊந்து மாடி குடியிருப்பு பகுதி மக்களின் பாதுகாப்புக் கருதி மேற்படி பகுதியில் உள்ள நீர்த்தாங்கியில் இடிதாங்கி அமைக்கும் பணியும் முன்னெடுக்கப்பட்டுள்ளது.

அமைச்சர் டக்ளஸ் தேவானந்தாவின் நிதி ஒதுக்கீட்டில் முன்னெடுக்கப்படும் மேற்படி பணிகளையும் நேற்றையதினம் யாழ்ப்பாணம் பிரதேச செயலாளர் சுதர்சன், ஈழ மக்கள் ஜனநாயகக் கட்சியின் யாழ். மாவட்ட நிர்வாக பொறுப்பாளர் சிவகுரு பாலகிருஷ்ணன் மற்றும் துறைசார் அதிகாரிகள் உள்ளிட்ட குழுவினர் நேரில் சென்று பார்வையிட்டுள்ளனர்.

இந்தத் திட்டம் கடற்றொழில் அமைச்சர் டக்ளஸ் தேவானந்தாவின் நிதி ஒதுக்கீட்டில் 5 லட்சம் ரூபா செலவில் முன்னெடுக்கப்பட்டு வருகின்றமை குறிப்பிடத்தக்கது.

பார்வைக் குறைபாடுள்ளவர்களின் எண்ணிக்கை நாட்டில் அதிகரிப்பு

உலகில் ஏனைய நாடுகளுடன் ஒப்பிடும் போது இலங்கையில் பார்வைக் குறைபாடுள்ளவர்களின் எண்ணிக்கை அதிகமாக இருப்பதாக இலங்கை கண் பராமரிப்பு ஒளியியல் சங்கம் தெரிவித்துள்ளது.

2013 மற்றும் 2015 ஆம் ஆண்டுகளில் நடத்திய ஆய்வின் அடிப்படையில் 1.1 வீதம் பேர் பார்வைக் குறைபாடுடையவர்கள் எனக் கண்டறியப்பட்டதாக இலங்கை கண் பராமரிப்பு ஒளியியல் சங்கம் ஸ்தாபகரும் கண் பராமரிப்பு நிபுணருமான நேரேஷ் பிரதான் தெரிவித்தார்.

கொழும்பில் இடம்பெற்ற செய்தியாளர் மாநாட்டில் இதனைத் தெரிவித்த அவர், கண் மருத்துவ மனைகளுக்குச் செல்லும் பெரும்பாலான மக்களில் 80

சதவீதமானவர்கள் பார்வையை இழந்துள்ளனர்.

80 சதவீதத்தினருக்குப் பார்வையை மீட்டெடுக்க வழி இல்லை. - என்றார். தொற்றுநோய் காரணமாக, பெரும்பாலான மக்கள் தங்கள் தொலைபேசிகளிலும் கணினிகளுக்கு முன்பும் தங்கள் நேரத்தை செலவழித்தனர்.

பெரும்பாலான குழந்தைகள் தொடர்ந்து ஊந்து மணி நேரத்துக்கும் மேலாக இணையத்தளங்களைப் பயன்படுத்தி தங்கள் படிப்பைத் தொடர வேண்டியிருந்தது.

எனவே இவ்வாறான காரணங்களால் நாட்டில் பார்வையற்றோரின் எண்ணிக்கை அதிகரித்துள்ளது இது பாரிய ஆபத்தானது என்றும் அவர் கூறினார்.

முல்லைத்தீவு கடல் பரப்பில் இந்திய மீனவர் அடடகாசம்!

முல்லைத்தீவு கடலில் கடந்த திங்கட்கிழமை இரவு தொடர்ச்சியாக இந்திய இழுவைப்படகுகள் கடற் தொழில் நடவடிக்கையில் ஈடுபட்டுள்ளதால் மீனவர்களின் வாழ்வாதாரம் பாதிக்கப்பட்டுள்ளதாக மீனவர்கள் தெரிவித்துள்ளனர்.

சுமார் நூற்றுக்கு மேற்பட்ட இந்திய இழுவைப்படகுகள் இரவு 7 மணி தொடக்கம் முல்லைத்தீவு சாலை தொடக்கம் நாயாறு வரையான கடற்பகுதியில் கடற்றொழில் நடவடிக்கையில் ஈடுபட்டுள்ளதை அவதானிக்க முடிந்துள்ளதாக மீனவர்கள் தெரிவித்துள்ளார்கள்.

தற்போது இறால் பிடிப்பதற்கான காலம் தொடங்கியுள்ளதால் இந்திய மீனவர்கள் இழுவை மடி தொழிலை மேற்கொண்டு எமது கடல்வளங்களை சுறண்டி செல்கின்றார்கள். இதனால் மீனவர்களின் வாழ்வாதாரம் பாதிக்கப்பட்டுள்ளது.

இது தொடர்பில் பல தடவைகள் சம்பந்தப்பட்ட அதிகாரிகளுக்கு தெரியப்படுத்தியும் இந்திய இழுவைப்படகுகள் கரையில் இருந்து கண்ணுக்கு எட்டிய தூரம் வரையும் வந்து தொழில் செய்கின்றமை தொடர்பாக முல்லைத்தீவு கடற்றொழிலாளர்கள் அதிருப்தி வெளியிட்டுள்ளனர்.

புதிதாக நானாயங்களை அச்சிடாமல் சலுகைகள் வழங்கப்படல் வேண்டும்

ஐக்கிய மக்கள் சக்தி தெரிவிப்பு

பொதுமக்களுக்கு நியாயமான சலுகைகளை வழங்குவது அவசியம் என ஐக்கிய மக்கள் சக்தியின் நாடாளுமன்ற உறுப்பினர் ஹர்ண ராஜகருணா தெரிவித்துள்ளார்.

இருப்பினும் புதிதாக நானாயங்களை அச்சிடாமல் இந்த சலுகைகள் பொதுமக்களுக்கு வழங்கப்படும் எனத் தான் எதிர்பார்ப்பதாக அவர் கூறினார்.

அவ்வாறு செய்யாவிட்டால் அதன் விளைவுகளை எம்மால் அனுபவிக்க முடியாது என்றும் ஹர்ஷண ராஜகருணா தெரிவித்துள்ளார்.

மக்களின் வாழ்க்கைத் தரத்தை உயர்த்த விசேட பொருளாதார நிவாரணப் பொதியொன்றை அரசாங்கம் அறிவித்துள்ள நிலையில் அவர் இதனைக் கூறியுள்ளார்.

ஆசிரியர்களின் அதிகரிக்கப்பட்ட சம்பளத்தையும் மாதம் வழங்க அமைச்சரவை அனுமதி!

ஆசிரியர்களின் அதிகரிக்கப்பட்ட சம்பளத்தை இந்த மாதம் முதல் வழங்குவதற்கு அமைச்சரவை அங்கீகாரம் வழங்கியுள்ளது.

அதற்கமைய, அதிகரிக்கப்பட்ட சம்பளம் எதிர்வரும் 20 ஆம் திகதி முதல் ஆசிரியர்களுக்கு வழங்கப்படும் என அமைச்சர் காமினி லொக்குகே தெரிவித்தார்.

திங்கள் மாலை இடம்பெற்ற அமைச்சரவைக் கூட்டத்தைத் தொடர்ந்து அவர் இந்த அறிவிப்பை வெளியிட்டுள்ளார்.

இதேநேரம், சமுர்த்திப் பயனாளிகள் உட்பட பல வேறு குழுக்களுக்கு சலுகைகளை வழங்குவதற்கும் தீர்மானம் எட்டப்பட்டுள்ளதாக அவர் மேலும் தெரிவித்தார்.

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

சரிவின் ஆரம்பம் இது!

நெருக்கடி காலத்திலும் ராஜபக்ஷக்களுடன் நின்ற மூத்த அரசியல்வாதியான சூசில் பிரேமஜயந்த அவருக்கு வழங்கப்பட்ட இராஜாங்க அமைச்சுப் பதவியிலிருந்து நீக்கப் பட்டிருக்கின்றார்.

அப்படி ஒரு முடிவை ஜனாதிபதி கோட்டாபய ராஜபக்ஷ எடுத்திருக்கின்றார் என்ற தகவலைத் தாம் ஊடகங்கள் வாயிலாக அறிந்து கொண்டார் என மூத்த அரசியல்வாதியான சூசில் பிரேமஜயந்த தெரிவித்திருக்கின்றார்.

கடந்த இருபத்தியிரண்டு ஆண்டு காலமாக நாடாளுமன்ற உறுப்பினராக அவர் இருந்து வருகின்றார். 2000 ஆம் ஆண்டில் நாடாளுமன்றத்துக்கும் தெரிவு செய்யப்பட்டவுடனேயே அப்போதைய ஜனாதிபதி சந்திரிகா குமாரதுங்கவினால் அமைச்சராக நியமிக்கப்பட்டவர் அவர்.

ஜனாதிபதி சந்திரிகா குமாரதுங்க, மஹிந்த ராஜபக்ஷ, மைத்திரிபால சிறிசேன ஆகிய மூன்று ஜனாதிபதிகளின் கீழும் அமைச்சரவை அந்தஸ்துள்ள அமைச்சராகப் பணியாற்றியவர்.

கோட்டாபய ராஜபக்ஷதான் அவருக்கு அமைச்சரவை அந்தஸ்து தராமல் இராஜாங்க அமைச்சராக நியமித்தார். அதிலிருந்து இப்போது தூக்கியுமிருக்கின்றார்.

2004இல் ஐக்கிய மக்கள் சுதந்திர முன்னணிக் கூட்டு அமைக்கப்பட்ட போது அதன் ஸ்தாபக பொதுச்செயலாளர் அவர்தான்.

கல்வி அமைச்சர், வலு, சக்தி அமைச்சர், பெற்றோலியத் தொழில்துறை அமைச்சர், கழுவியல், மீள் சக்தி அமைச்சர் முதலிய அமைச்சுப் பதவிகளை வகித்து அவர், அச்சமயங்களில் அரசின் சிரேஷ்ட அரசியல்வாதியாகவும் இருந்தார்.

கோட்டாபயவின் அரசில் அவருக்கு முக்கியத்துவம் தரப்படவில்லை. சிரேஷ்ட நிலை கவனத்தில் எடுக்கப்படவில்லை; வழங்கப்படவில்லை.

2015 ஓகஸ்ட் பொதுத் தேர்தலின் பின்னர், அப்போது ஐக்கிய மக்கள் சுதந்திர முன்னணியின் பொதுச் செயலாளராக இருந்த சூசில் பிரேமஜயந்த, அவ்வேளை அரசியல் பின்னடைவில் இருந்த மஹிந்த ராஜபக்ஷவுக்கு ஆதரவாக தேசியப்படியல் எம்.பிக்கள் நியமனத்தில் நுட்பு கொண்டார் எனக் கூறப்பட்டது. இதனால், அப்போதைய ஜனாதிபதியும் சுதந்திரக் கட்சியின் தலைமைப் பதவியை அந்த ஜனாதிபதிப் பதவியின் அதிகாரம் மூலம் மஹிந்த ராஜபக்ஷவிடமிருந்து பிடுங்கிக் கொண்டவருமான மைத்திரிபால சிறிசேனவினால் ஐக்கிய மக்கள் சுதந்திர முன்னணியின் பொதுச் செயலாளர் பதவியிலிருந்து நீக்கப்பட்டார் சூசில் பிரேமஜயந்த.

இப்படி நெருக்கடியான காலக்கட்டத்தில் மஹிந்த ராஜபக்ஷவுடன் நின்ற அவரது தீவிர விசுவாசியையே இப்போது அமைச்சர் பதவியிலிருந்து தூக்கிக் கடைசியிருக்கின்றார் ஜனாதிபதி கோட்டாபய ராஜபக்ஷ.

கடந்த ஞாயிற்றுக்கிழமை சூசில் பிரேமஜயந்த சந்தைக்கு சென்றிருந்தார். பச்சை மினாகாய் 1,200 ரூபா விற்கிறது. அதற்குக் காரணம் என்ன என்று ஓர் ஊடகவியலாளர் அவரிடம் கேட்டார்.

“விவசாயத்துறை அமைச்சே தோல்வி கண்டு விட்டது. விவசாயத் துறை தொடர்பில் அரசின் கொள்கை முழுத் தோல்வி” என்று அவர் உண்மையைக் கூறினார்.

அதற்குப் பரிசாக வெகுமதியாக அவர் பதவி பறிக்கப்பட்டிருக்கின்றது.

“மக்களுக்கு நான் சிரேஷ்ட அரசியல்வாதி. அரசியலில் எனக்கான கடமையை முறையாக நான் நிறைவேற்றியுள்ளேன். என் பதவி நீக்கம் பெரும் அரசியல் திருப்பு முனைக்கு வழி வகுக்கும். என் எதிர்கால அரசியலுக்கான ஆசீர்வாதம் இது” - என்று சூசில் பிரேமஜயந்த வெகு அடக்கமாக கூறியிருக்கின்றார்.

கோட்டா அரசின் சரிவின் ஆரம்பம் இது!

எங்களுக்கும் இந்தியாவிற்கும் தொப்புள் கொடி உறவுள்ளது!

சிறீதரன் எம்.பி. கூறுகிறார்

இந்தியாவிலிருந்து நாங்கள் இங்கு வரவில்லை. எங்களிலிருந்துதான் இந்தியாவில் சென்று திருமணம் செய்தவகைகளால் எங்களிற்கும் இந்தியாவிற்கும் அந்த தொப்புள் கொடி உறவு உள்ளது என நாடாளுமன்ற உறுப்பினர் எஸ்.சிறீதரன் தெரிவித்துள்ளார்.

அவர் மேலும் தெரிவிக்கையில் -

இந்த புதிய ஆண்டியே புதிய இலட்சினை மற்றும் புதிய கொடியுடன் கரைச்சிப் பிரதேச ஆண்டைத் தொடங்கியிருக்கின்றது. ஓர் இனத்தினுடைய கொடி என்பது மிக முக்கியமானது. ஓர் இனம் தேசிய இனமா அல்லது இனக் குழுவா அல்லது அவர்கள் வெறுமனே பேசுகின்ற சிறிய அளவிலான குழுவாகவே போய்விடுவார்களா என்றெல்லாம் உலகத்திலே பெரும் ஆய்வுகள் உள்ளன.

இரண்டாவது உலகப்போர் முடிந்ததற்குப் பிற்பாடுதான் உலகத்தினுடைய சுயநிர்ணய உரிமை தொடர்பில் பேசப்பட்டது. முக்கியமாக ஒரு நாடு ஐக்கிய நாடுகள் சபையில் அங்கத்துவம் உள்ள நாடாக இருந்தால் அந்த நாட்டுக்குள் இன சுயவுரிமை உள்ள நாடு பிரிய முடியாது.

ஏனெனில் ஐக்கிய நாடுகள் சபையில் அங்கத்துவம் பெற்றிருந்தால் அதுதான் அவர்களின் சுயநிர்ணய உரிமை. அவர்களின் தாயகம் அதுதான். அந்த நாட்டுக்குள்ளேயே அவர்கள் அடங்கிக்கொள்ள வேண்டும்.

இது உலகப் பந்திலே பெரும் சர்ச்சைகளைக் கொண்டு வந்தது. பல்வேறுபட்ட மொழி பேசுகின்ற மக்கள் வாழ்கின்ற, பல கலாசாரம் உள்ள, பல தேசிய இனங்களைக் கொண்ட நாடுகள் உலகத்தில் உள்ளது.

இலங்கையில் மரபுவழி தாயக அடிப்படையில் இனத்தின் அடையாளத்தைக் கொண்டவர்கள் தமிழர்கள். எங்களுக்கான மரபுவழி தாயகம், பூர்வீக வரலாற்று வழி நிலம் எங்களுக்கு உண்டு. நாங்கள் வந்தேறு குடிகள் அல்லர். நாங்கள் இந்தியாவிலிருந்து வந்தவர்கள் அல்லது இந்தியத் தொப்புள் கொடி உறவுகள் எனச் சிலர் வித்தியாசமாகப் பார்க்கின்றார்கள்.

எங்களிலிருந்துதான் இந்தியாவில் சென்று திருமணம் செய்தவர்களால் எங்களிற்கும் இந்தியாவிற்கும் அந்த தொப்புள் கொடி உறவு



உள்ளது. ஈழத்து மண்ணிலே நாங்கள் பஞ்ச ஈச்சுரங்களை வைத்து இலங்கையில் முதல் தோன்றிய மூத்த குடிகளாக நாங்கள் வாழ்ந்தவர்கள்.

ஆகவே எங்களுக்கான இந்த நில அடையாளம், நாங்கள் இன்று பேசுகின்ற செம்மொழியும் எமக்கான அடையாளமாகும். உலகத்தில் இன்று வாழுகின்ற எல்லா மொழிகளுக்கும் தாய் மொழியான 6 மொழிகளில் எம் மொழியான தமிழ் மொழியும் உள்ளது.

அந்த மொழியை அடிப்படையாகக் கொண்ட இனம் நாங்கள். ஆகவே, எங்களுக்கான மொழி அடையாளம் நிலையானதும், நீடித்து நிலைக்கக்கூடியதும், அழிக்கப்படமுடியாததுமான மொழி அடையாளத்தைக்கொண்டவர்கள் நாங்கள். எங்களுக்கான உடை, பண்பாடு, கலாசாரம், தொடங்குகின்ற முறை, பண்டிகைகளைக் கொண்டாடுகின்ற முறை எல்லாவற்றிலும் எமக்கு ஓர் ஒழுங்கு முறை உண்டு.

அந்த ஒழுங்குமுறைகளும், நெறிப்படுத்தலும் எங்களுக்கென்றொரு அடையாளமாகக் கொள்ளப்படுகின்றது. அதனால்தான் மொழி, பண்பாடு கொண்ட தமிழ்த் தேசிய இனம் இந்த மண்ணிலே ஓர் அடையாளத்தைக் கொடுத்திருக்கின்றது. அதே அடையாளம் கரைச்சி பிரதேச சபை இழுந்துவிடக் கூடாது என்பதற்காகத்தான் நீங்கள் இன்று உங்களுக்கென்று ஒரு கொடியை நிலையானதாக வரைந்திருக்கின்றீர்கள்.

கொடியோடு சேர்ந்து உங்களுக்கான இலட்சினை திருத்தப்பட்டிருக்கின்றது. ஒரு நிலையான இலட்சினை வரையப்பட்டிருக்கின்றது. குறித்த பணி மிகப்பெரிய உன்னதமான பணி என அவர் தெரிவித்துள்ளார்.

அரசை விரட்டியடித்து நாட்டை முன்னேற்ற எதிர்ணியினர் அனைவரும் இணையவேண்டும்!



ஐ. தே. க. அழைப்பு

இந்த அரசை அடுத்த கட்டமாக ஆப்கானிஸ்தானிடம் கடன் வாங்கும் நிலையே இருக்கின்றது.

அதனால் 2022 ஆம் ஆண்டும் மக்கள் அத்தியாவசியப் பொருள்களுக்குக் கஷ்டப்படவேண்டிய வருடமாகவே அமையும் நிலையே இருக்கின்றது. 2015 இல் ரணில் விக்கிரமசிங்க பிரதமராக நியமிக்கப்படும் போதும் நாடு பொருளாதார ரீதியில் பாரியளவில் வீழ்ச்சியடைந்திருந்தது. சர்வதேச ரீதியில் எமது நாடு ஒதுக்கப்பட்டிருந்தது. ஜி.எஸ்.பி. பிளஸ் வரிச் சலுகை நிறுத்தப்பட்டிருந்தது.

ஆனால், இந்த அனைத்துப் பிரச்சினைகளிலிருந்தும் நாட்டை மீட்டிக்கொள்ள ரணில் விக்கிரமசிங்க தலைமையிலான அரசுக்கு முடியுமாயிற்று. அதனால் தற்போது நாடு எதிர்கொண்டுள்ள பாரிய பொருளாதார நெருக்கடியிலிருந்து நாட்டை மீட்டெடுக்க ஐக்கிய தேசியக் கட்சியினரால் மாத்திரமே முடியும் என்பதை மக்கள் உணர்ந்து வருகின்றனர்.

எனவே, இந்த அரசைத் துரத்தியடித்து, ராஜபக்ஷ ரெஜிமென்டில் இருந்து நாட்டைப் பாதுகாக்க, நாட்டை நேசிக்கும் அனைவரும் ஒன்றுபட்டவேண்டிய காலம் வந்துள்ளது. அதற்குத் தலைமை தாங்க ஐக்கிய தேசியக் கட்சி தயாராக இருக்கின்றது. அதனால் எதிர்க்கட்சி உட்பட அரசு விரோத கொள்கையுடைய அனைவரும் எம்முடன் அணிதிரள் முன்வர வேண்டும். - எனத் தெரிவித்துள்ளார்.

ராஜபக்ஷ அரசைத் துரத்தி அடித்து நாட்டைக் கட்டியெழுப்புவதற்காக எதிர்க்கட்சியினர் அனைவரும் ஒன்றிணைய வேண்டும் என்று ஐக்கிய தேசிய கட்சியின் பொதுச் செயலாளர் பாலித ரங்கே பண்டார அழைப்பு விடுத்துள்ளார்.

இது தொடர்பில் ஊடகங்களிடம் அவர் மேலும் தெரிவித்தவை வருமாறு -

2021 ஆம் ஆண்டு நாட்டின் பொருளாதாரம், சுகாதாரம், சமூகம் என அனைத்துத் துறைகளும் பாரிய கஷ்ட நிலைமைக்குத் தள்ளப்பட்டிருந்தன. அதேநிலையிலேயே புதிய வருடம் பிறந்திருக்கின்றது. அதனால் இந்த வருடமும் பொருளாதார ரீதியில் மக்கள் பாதிக்கப்படும் நிலையே இருக்கின்றது. ஏனெனில் நாட்டில் அத்தியாவசியப் பொருள்களுக்குத் தட்டுப்பாடு ஏற்பட்டிருக்கின்றது.

அதனால் கால், பால்மா மண்ணெண்ணெய் பெற்றுக்கொள்வதற்காக மக்கள் வரிசையில் இருக்கவேண்டிய நிலையே தொடர்கின்றது. அத்தியாவசியப் பொருள்களை இறக்குமதி செய்வதற்கு அரசிடம் டொலர் இல்லை. அதனால் பங்களாதேஷ்டிடம் கடன் வாங்கிய

அதிவேக நெடுஞ்சாலை சொகுசு பஸ் சாரதியாகப் பணி புரியும் முதல் பெண்!

இலங்கையில் அதிவேக வீதியில் சொகுசு பஸ்ஸில் முதன் முதலாக சாரதியாக பணி புரியும் பெண் ஒருவர் தொடர்பில் தகவல் வெளியாகியுள்ளது.

மாத்தறை - தெவிநுவர கிராமத்தைச் சேர்ந்த 43 வயதான இரண்டு பிள்ளைகளின் தாயான லக்ஸ்மி சசிந்தா இவ்வாறு 50 பயணிகளுடன் சொகுசு பஸ்ஸை செலுத்தி வருகின்றார்.

அந்தப் பெண் ஊடகமொன்றுக்கு வழங்கிய நேர்காணலில் -

மாத்தறை தெவிநுவர கிராமத்தில் கருணாசேன மற்றும் பிரேமதாஸ் தயாவதியின் பெற்றோருக்கு பிறந்த இரண்டாவது மகள் லக்ஸ்மி சசிந்தா, சிறுவயது முதலே வித்தியாசமான அபிலாசைகளைக் கொண்டிருந்தேன்.

மாத்தறை சஜாதா பாலிகா வித்தியாலயத்தின் சிறந்த பழைய மாணவி. வணிகவியலில் உயர்தரத்தில் சித்தியடைந்து வெளிநாட்டுப் பட்டப்படிப்புக்குத் தயாராகிக்கொண்டிருந்தேன். எங்கள் வீட்டில் ஐந்து பிள்ளைகள். இரு பெண் சகோதரிகளும். மூன்று ஆண் சகோதரர்கள். எனது சகோதரனுக்குப் பிறகு குடும்பத்தில் இரண்டாவது பிள்ளை நான். எனது தந்தையாருக்கு ஒரு ஹராஜ் இருந்தது.

சிறு வயதிலிருந்தே எனக்கு காரர்கள் மீது அலாதியான விருப்பம் இருந்தது. லேடன் பஸ்கள் பெரும்பாலானவை எங்கள் அப்பாவின் ஹராசுக்கு பழுதுபார்ப்பதற்காகக் கொண்டு வரப்படும்.

இந்த பஸ்ஸை திருத்தம் செய்யும் போது சிறுவயதில் ஓட்டுநர் இருக்கையில் உட்காருவது வழக்கம். ஸ்ரேரிங்கை சுழற்றி விளையாடுவதுடன் எனக்கு பஸ்கள் பிடிக்கும். இவ்வாறாக அப்பா படிப்படியாக எனக்கு பஸ் செலுத்தக் கற்றுக் கொடுத்தார்.

நான் 13-14 வயதில் வாகனம் செலுத்த முடிந்தது. அப்போது என் தந்தைக்கு சொந்தமாக ஜீப் இருந்தது. அப்பாதான் முதலில் ஸ்ரேரிங் பிடித்து ஜீப்பில் ஓட்டக் கற்றுக்கொடுத்தார். எனக்கு சின்ன வயசுல இருந்தே பலவித கனவுகள் இருந்தன. நண்பர்கள், வைத்தியர்கள், ஆசிரியர்கள், சட்டத் தரணிகள் எனப் பலர் உள்ளனர்.

ஆனால் நான் அரச வேலை செய்வதை என் தந்தை விரும்பவில்லை. சொந்தமாக தொழில் தொடங்க வேண்டும் என்று அப்பா எப்போதும் என்னிடம் கூறினார். நான் பஸ் ஓட்டுநர் வேலையைத் தேர்ந்தெடுத்தபோது என் அப்பா தான் மிகவும் மகிழ்ச்சியாக இருந்தார்.

என் அம்மாவும் ஆதரவைக் கொடுத்தார். நான் முதலில் எனது சகோதரின் மஹரகம் மாத்தறை நெடுஞ்சாலை பஸ்ஸில் மாதாந்த சம்பள சாரதியாகப் பணிபுரிந்தேன். இவ்வாறு உயர்கல்வி முடிந்து வீட்டில் இருந்தபோது வீட்டில் வேலை கிடைத்தது. அந்தச் சமயத்தில் தான் பாடசாலை மாணவர்களுக்கான சேவையைத் தொடங்க வேண்டும் என்ற எண்ணம் வந்தது.

நான் முதலில் சாரதி பயிற்சி பாடசாலை சென்று சாரதி பயிற்சி கற்கவில்லை என்றேன். என்னுடைய பயிற்சியாளர் அப்பா. நான் 12 அல்லது 13 வயதில் காரை செலுத்த முடிந்தது, ஆனால் எனது சாரதி அனுமதி கிடைக்கும் வரை அப்பா என்னை செலுத்தவிடமாட்டார். எனக்கு 18 வயதாக இருந்தபோது, எனக்கு சாரதி அனுமதி கிடைத்தது.



ஆனால் ஒரு நாள் பஸ் செலுத்த வேண்டும் என்பது என் கனவு. சாரதி அனுமதி பெற எனக்கு 5 ஆண்டுகள் ஆனது. கனரக வாகன சாரதி உரிமம் பெண்களுக்கு வழங்கப்படாது என்று முதலில் நினைத்தேன்.

ஒரு நாள் நான் சென்ற மோட்டார் போக்குவரத்து ஆணையரிடம் தகவல் கேட்டேன். பெண்கள் தகுந்த தகுதிகளைப் பெற்றால் பஸ் உரிமம் பெறுவதற்கு சட்டத்தடை ஏதுமில்லை. -என்றார். சாரதி அனுமதி பெறலாம் என்று தெரிந்ததும், உலகப் பட்டத்தை வென்றது போல் மகிழ்ச்சி அடைந்தேன். நான் கடினமாக உழைத்து எனது அனைத்து தகுதிகளையும் செய்தேன். 2008 இல் கனரக வாகன சாரதி அனுமதி பெற்றேன்.

சாரதி அனுமதி பெற்று, முதலில் பாடசாலைக்கு ஏற்றிச் செல்லும் சிறிய பஸ்ஸின் தலைமைப் பொறுப்பை ஏற்று, மாத்தறையில் உள்ள பல பாடசாலைகளுக்கு மாணவர்களை அழைத்துச் சென்றேன். அன்றாடம் வாகனம் ஓட்டியதில் திருப்தி அடைந்த பெற்றோர் பிள்ளைகளை ஒப்படைக்கத் தயங்கவில்லை. பதினொரு அல்லது பன்னிரண்டு வருடங்கள் தொடர்ந்து பாடசாலை பஸ் சாரதியாகப் பணிபுரிந்து, பாதுகாப்பு மற்றும் பொறுப்புகள் அனைத்தையும் நிறைவேற்றியுள்ளேன்.

சில நாள் களில் தொழில்நுட்பக் கோளாறு காரணமாக 25 இருக்கைகள் கொண்ட பஸ்ஸை நிறுத்திவிட்டு பிள்ளைகளை 48 இருக்கைகள் கொண்ட பஸ்ஸில் பயணிக்கத் தொடங்கினேன். அசோக் லேடன் பஸ்ஸின் ஆரம்ப நாள் களில் என்னை ஆச்சரியத்துடன் பார்த்தார்கள்.

பயணிகள் போக்குவரத்து சேவையை விட பாடசாலை பஸ்ஸில் பணிபுரிவது ஒரு பொறுப்பாகும். உடம்பு சரியில்லாம

ஒரு நாள் கூட லீவு எடுக்க முடியாது. எனக்குப் பதிலாக வேறொருவரை அனுப்ப முடியாது.

பெற்றோர்கள் தங்கள் குழந்தைகளை பாடசாலைக்கு அழைத்துச் செல்லவும், அவர்கள் வீடு திரும்பும் வரை என்னை நம்புகிறார்கள். இதனால் பஸ் சாரதியாக பல வருடங்கள் மாணவர்களை மகிழ்ச்சியுடன்பாடசாலைக்கு ஏற்றிச் சென்றேன்.

இவ்வாறான நிலையில் அந்த நேரத்தில் தான் தங்காலை நன்னடத்தை மற்றும் சிறுவர் பராமரிப்பு அதிகார சபையின் பொறுப்பதிகாரியான ஒருவரை திருமணம் செய்தேன். இப்போது எனக்கு 2 குழந்தைகள் உள்ளனர்.

இவ்வாறாக காலி- மாத்தறை தெற்கு அதிவேக நெடுஞ்சாலையின் நிறைவின் பின்னர், லக்ஸ்மி சேவையில் இணைவதற்கு அதிக நம்பிக்கை கொண்டிருந்தேன், ஆனால் பல தடைகள் இருந்தன.

இந்தப் பயணத்தில் பெண் என்ற காரணத்தால் நிராகரிக்கப்பட்ட இடங்கள் ஏராளம். இது தொடர்பாக கூறுகையில் காலி - மாத்தறை அதிவேகப் பாதை நிறை வடைந்ததும் அதிவேக நெடுஞ்சாலையில் பஸ் ஒன்றை இயக்குவதற்கு அரசாங்கத்திடம் அனுமதி கேட்டேன். ஆனால் அது எனக்கு வழங்கப்படவில்லை.

பெரிய கதிரைகளில் இருந்தவர்கள் எனக்கு நிறையக் கூறினார்கள். ஏனென்றால் நான் ஒரு பெண். அனுமதி பெறுவதற்கான பல வாய்ப்புகள் கிடைக்கவில்லை. ஆனால் எல்லாரையும் போல் கோடிக்கணக்கான பணம் வைத்திருந்தால் உரிமம் பெற்று இன்னும் மேலே சென்றிருக்கலாம். இந்நிலையில் என் ஒன்றுவிட்ட சகோதரர் என்னை பஸ் சாரதியாக வேலை செய்யச் சொன்னார்.

கோரிக்கையை மகிழ்ச்சியுடன் ஏற்றுக் கொண்டேன். பல வருடங்களாக நான் எனது சகோதரின் மஹரகம் - மாத்தறை நெடுஞ்சாலைப் பஸ்ஸில் சாரதியாக மாதச் சம்பளத்திற்குப் பணிபுரிந்தேன். இதன்போது நான் முதலில் அனுமதிக்காக தேசிய போக்குவரத்து ஆணைக் குழுவிடம் விண்ணப்பித்தேன்.

அப்போது தேசிய போக்குவரத்து ஆணைக்குழுவின் தலைவர் ரேணுகா துஷ்மந்த, தெற்கு அதிவேக நெடுஞ்சாலையில் பெண்களை சாரதி நடத்துநர்களாகப் பணியமர்த்த உத்தேசித்துள்ளதாக தெரிவித்திருந்தார். தீர்மானம் நிறைவேற்றப்படும் எனக் கூறப்பட்டதால் சாரதிக்கு விண்ணப்பித்தேன்.

அதற்கு முதலில் விண்ணப்பித்தது நான் என்று நினைக்கிறேன். அதன்படி, தெற்கு அதிவேக வீதியில் 50 இருக்கைகள் கொண்ட அசோக் லேடன் பஸ்ஸில் சாரதியாகப் பணியாற்ற முடிந்தது.

மார்ச் 14, 2014 அன்று அதிவேக வீதியை திறந்து வைத்து போது அசோக் லேடனில் முதன்முதலில் பயணித்ததை அவர் இவ்வாறு விவரித்தார். அப்போது என்னால் நன்றாக பஸ்ஸை செலுத்த முடியும். அன்று முதன் முதலில் பஸ் மிக மெதுவாக நெடுஞ்சாலையில் நகர்ந்தது. அப்பா என் அருகில் இருந்தார். அப்பா என்னுடன் இருந்ததால் எனக்கு சிறிதும்

பயம் ஏற்படவில்லை. ஆண்கள்தான் வீதியில் இவ்வளவு நேரம் பஸ் செலுத்துகிறார்கள், அதனால் பஸ்ஸில் ஏறிய என்னை எல்லோரும் ஆச்சரியத்துடன் பார்த்தார்கள்.

இதனால் நான் அன்று இலங்கையின் முதல் மற்றும் அதிவேக வீதியில் பயணித்த பஸ் சாரதியானேன். நான் ஒரு பெண் என்று நினைத்து நிறையப் பேர் என் பஸ்ஸில் இருந்து இறங்கியுள்ளனர்.

ஆனால் என்னுடன் பயணிப்பவர்களின் நம்பிக்கையை நான் இன்னும் சும்மக்கிறேன், இன்னும் நான் அவர்களைப் பாதுகாப்பாக அவர்கள் இலக்குக்கு கொண்டு செல்கிறேன். சிலர் பஸ்ஸில் ஏறுகிறார்கள், நான் டிரைவர் இருக்கையில் அமர்ந்திருக்கிறேன்.

மக்கள் கீழே இறங்கி செல்லும்போது நான் மிகுந்த வருத்தத்தை உணர்ந்தேன். இப்போது எனது பஸ்ஸைத் தேடி வந்து ஏறி செல்லும் மக்கள் குழுவாக உள்ளது. அப்போது என் பஸ்ஸில் இருந்து இறங்கியவர்கள் இன்று என்னைக் கண்டுபிடித்து பஸ்ஸில் ஏறுகிறார்கள்.

மாத்தறை - கொழும்பு அலுவலக ஊழியர் போக்குவரத்தை ஆரம்பித்த முதல் சாரதியும் நான்தான். எனது பஸ்ஸில் முதலில் 7 பேர் இருந்தனர். என்கையில் எண்ணெய்யுடன் இந்தப் பஸ் நஷ்டத்தில் ஓடிக்கொண்டிருந்தது.

எனக்கு கொழும்பு வீதிகள் தெரியாது. அப்பா இரண்டு நாள் களாக வீதிகளைக் காட்ட வந்தார். அதன்பின் பகலில் ஓட்டோவைவாடகைக்கு எடுத்து கொழும்பு வீதிகளில் ஓடினேன். அப்போது அலுவலகம் செல்லும் வீதிகளைக் கண்டு பழகினேன். - என்றார்.

இவ்வாறாக ஓட்டுநர் பணியைத் தொடர்ந்து முயற்சியை கைவிடாததால் இன்று மூன்று சொகுசு பஸ்களை வைத்து பஸ் சாரதியாகப் பணிபுரினார். தற்போது நான் இந்த வேலையை 20 வருடங்களாக செய்து வருகிறேன்.

என்னிடம் சேவை செய்ய வருபவர்களுக்கு என்னால் முடிந்ததை வழங்குகிறேன். எனது பயணம் அப்பாவின் கடையில் தொடங்கியது. அங்குதான் எனக்கு இந்த விடயங்களில் ஆர்வம் ஏற்பட்டது. அப்பா எனக்கு எல்லாவற்றையும் கற்றுக்கொடுத்தார்.

நான் வித்தியாசமாக சிந்தித்ததால் வாழ்க்கையில் நிறைய விடயங்களை வென்றேன். கோரிக்கை வைக்க விரும்புகிறேன். சாரதிப் பணியை விரும்பும் இளம் பெண்கள் இருந்தால், அவர்களுக்குப் பயிற்சி அளித்து எனது பஸ்களில் பணிபுரிய அவர்களுக்கு வேலை வழங்க விரும்புகிறேன்.

எனக்கு ஒரு மகனும் ஒரு மகனும் உள்ளனர் என்பதை நான் சொல்ல விரும்புகிறேன். எனது தொழில் வாழ்க்கைக்கு எனது கணவர் பெரும் உறுதுணையாக இருக்கிறார். இரண்டு குழந்தைகளும் அப்படித்தான்.

எனது பயணத்தில் பலமாக இருந்த அனைவருக்கும் நன்றி தெரிவிக்க விரும்புகிறேன் என்றார்.

ரஞ்சனுக்காக புதிய போராட்டம் ஆரம்பிக்கத் தயாராகிறார் சஜித்!

ஊழல் மற்றும் அநீதிக்கு எதிராக எப்போதும் போராடும் மனிதாபிமான மிக்க நாடாளுமன்ற உறுப்பினர் ரஞ்சன் ராமநாயக்கவுக்காக சகல ஜனநாயக உரிமைகளுடன் கூடிய விடுதலைக்கான போராட்டம் இந்த வருடத்தில் புதிய சுற்றில் ஆரம்பிக்கப்படும் என எதிர்க்கட்சித் தலைவர் சஜித் பிரேமதாஸ் தெரிவித்தார்.

இதற்காக ஐக்கிய மக்கள் சக்தி முழு அர்ப்பணிப்புடன் செயற்படும் எனவும், தமது கட்சியின் இளம் உறுப்பினர்களின் பங்கேற்புடன் போராட்டம் ஆரம்பிக்கப்படும் எனவும் எதிர்க்கட்சித் தலைவர் தெரிவித்தார்.

ரஞ்சன் ராமநாயக்கவை விடுதலை செய்யுமாறு தாம்

பல தடவைகள் ஜனாதிபதியிடம் கோரிக்கை விடுத்துள்ளதாகவும், பல சந்தர்ப்பங்களில் வாய்மொழி மூலமாகவே சாதகமான பதில்கள் கிடைத்தன எனவும் தெரிவித்த எதிர்க்கட்சித் தலைவர், இது, இன்று வரை நடைமுறையில் செயல் முறைப்படுத்தப்படாதமை வருத்தமளிக்கிறது என்றும் குறிப்பிட்டார்.

சிறைப்படுத்தப்பட்டுள்ள ரஞ்சன் ராமநாயக்கவைச் சந்திப்பதற்காக நேற்று (திங்கட்கிழமை) காலை வெலிக்கடை சிறைச்சாலைக்குச் சென்ற எதிர்க்கட்சித் தலைவர், சந்திப்பிற்கு பின்னர் ஊடகங்களுக்கு கருத்துத் தெரிவிக்கும் போதே அவர் மேற்கண்டவாறு தெரிவித்தார்.





- செல்லத்துரை ரவீந்திரன் -

அங்கம் -242

620. “உதயம்” சஞ்சிகை தமிழ்த் தேசியத்தை ஒழித்துக் கட்ட இயங்கிய நாசகார சக்திகளுக்கு ஆதரவாக செயற்பட்டதால்தானே எதிர்ப்புகள் இருந்தன? விடுதலைப் புலிகள் வெற்றிகளினால் பலமாக இருந்தபோது இதனை வளரும் குருவிச்சையாக தானே பார்த்தார்கள்?

தமிழ்த் தேசியத்துக்கு எதிராகவோ, அதனை முன்னெடுத்த போராட்ட குழுக்களை ஒழித்துக் கட்ட வேண்டுமென்பதற்காகவோ வெளிக் கொண்டு வரப்பட்டதல்ல உதயம் பத்திரிகை. போராட்டம் நடத்தப்படும் வழிமுறைகளில், அதற்காகக் கட்டமைக்கப்பட்ட ஏகோபித்த சிந்தனைகளில், மாற்றங்கள் வேண்டும், மாற்றுக் கருத்துக்களை உள்வாங்கி அவற்றோடு அனுசரணை பயணங்கள் மேற்கொள்ளப்பட வேண்டும் என்ற கருத்தாக்கங்கள் கொண்டிருந்தன. ஆனால் ஏகோபித்த தலைமையால் விடுக்கப்பட்ட கட்டளை மண்ணிலிருந்து வந்தது என்ற பெயரில், பத்திரிகை நிறுத்தப்பட்டவேண்டும் அல்லது அது மக்களுக்கு சென்று சேர்வது தடுக்கப்பட்ட வேண்டும், அதை எப்படிச் செய்வது என்ற எண்ணங்களே மேலோங்கியிருந்தன. செய்யப்பட்ட காரியங்களுக்கு எதிராகவும், நடேசன் மீதான தரக் குறைவான, உண்மையும் நியாயமுமற்ற பிரசாரங்களுக்கு எதிராகவும், உதயம் சார்பில் சில சட்ட நடவடிக்கைகள் எடுத்து, சில தர்க்கங்களிலிருந்து இருபகுதியினருக்கும் இடையே ஒற்றுமை பாட்டுக்கு உதவியதாலும், பிரச்சினைகளின் உண்மை நிலைகளைத் தெரிந்திருந்தேன். அதனைத் தடை செய்யும் முயற்சிகளின் உண்மையின் பிரதிபலிப்பை நடேசன் தனது நாவலில் நகைச்சுவையாக இப்படி தருகிறார்:-

“மெல்பேன் தமிழ் உறவுகளிடமிருந்து வரும் போராட்ட நிதி, யுத்த நிறுத்தத்தின் பின் குறைந்து விட்டது. பலர் ஊரில் தங்கள் உறவினர்கள் மூலமாக விடுதலைப் புலிகளிடம் கொடுத்து விடுவதாகச் சொல்கிறார்கள். மற்றவர்கள் இனி சமாதானம் வந்து விட்டது, பணம் ஏன் கொடுக்கப்பட வேண்டும் என்கிறார்கள். இந்த நிலை நீடித்தால் மண்ணில் போராடுபவர்களுக்கு எப்படி பணம் அனுப்புவது? மற்ற நாடுகளைப் போல் இலங்கைக்கு விடுமுறையில் செல்பவர்களிடம் விசாமாதிரிப்பணம் அறவிட்டால் தான் சரி வரும்” - என்று ஒருவர் கவலையுடன் தெரிவித்தார்.

“நீங்கள் சொல்கின்றமை போல், எங்களுக்குப் பணம் தந்து உதவியவர்கள், ஈழம் செல்லும் போது குறிப்பிட்ட தொகையைத் தரும் போது மட்டும் விசா இலக்கம் கொடுப்பதென ஓர் ஒழுங்கு முறை பற்றி மண்ணில் பொறுப்பாளர்களிடம் பேசியுள்ளேன். ஏற்கனவே சிடனியில் அது அமுலாக்கப்பட்டிருக்கிறது” - என்றார் ஒருங்கிணைப்பாளர்.

“கல்லில் நாள் உரிப்பது போல் பணம் பெற வேண்டியுள்ளது, மக்கள் ஏன் இது ‘எமது போராட்டம்’ என நினைக்கவில்லை?” - என்றார் ஒருவர்

“சமாதான ஒப்பந்தம் தான் இதற்கு காரணம்” - என்றார் மற்றொருவர்.

அதை மறுத்து இளைஞரான நிதிப் பொறுப்பாளர் எழுந்து தனது சிறிய உதட்டின் மேல் உள்ள பென்சில் கோடு போன்ற மீச்சையை வருடியபடி இடுங்கிய கண்களில் அனல் தெறிக்க பேசினார்.

இக்கடனூராளர் செல்லத்துரை ரவீந்திரன் சிரேஷ்ட சட்டத்தரணி. ஆஸ்திரேலியாவைத் தளமாகக் கொண்டு இயங்கும் இலங்கை புலம்பெயர் சட்டவாளர். இலங்கையில் சன்சோனிக் கமிஷன் விசாரணைகளில் தமிழர் தரப்பில் பிரதான பங்காற்றிய சட்டத்தரணி. தமிழ் புனர்வாழ்வுக் கழகத்தின் பிதாமகர்களுள் ஒருவர். தமிழரின் உரிமைப் போராட்டத்துடன் நெருக்கமாகச் செயற்பட்ட - செயற்படுகின்ற - புலமையாளர். ‘இனப்படுகொலை’, ‘இனச்சத்திரிப்பு’ ஆகிய பதங்கள் தொடர்பான சர்வதேச பரிமாணங்களை விளக்குகின்றது அவரது இந்தக் கடனூரைத் தொடர். இந்தக் கடனூரைத் தொடருக்கான ஆய்வுக் குறிப்புகளைத் தேடித் தந்துதவியவர் சட்டத்தரணி நிர்மலா பேர்னாட் யோசப். அவர் தற்போது மனிதாபிமானச் சட்டங்கள் தொடர்பான சர்வதேச பரிமாணங்கள் பற்றிய தமது முதுநிலைப்பட்ட ஆய்வை ஆஸ்திரேலிய பல்கலைக்கழகம் ஒன்றில் மேற்கொண்டு வருகின்றார். அவர் முன்னர் இலங்கையில்தான் கொள்கைகளுக்கான மையத்துடன் சேர்ந்து இயங்கியவர் என்பதும் குறிப்பிடத்தக்கது.

இனப் படுகொலையுட்புத் தமிழ் மக்களின் அரசியலுட்பு

“மெல்பேனில் இருந்து வெளிவரும் உதயம் பத்திரிகைதான் இதற்கு முக்கிய காரணம். அவர்கள் அங்கு நடக்கிற மற்றும் நடக்காத விடயங்களையும் பொய்யாக எழுதி மக்களைக் குழப்புகிறார்கள். எந்த வீட்டில் பணத்திற்குப் போனாலும் உதயத்தை எடுத்துக்காட்டி இது உண்மையா எனக் கேட்கிறார்கள். இதற்குப் பதில் சொல்லியே எமது நேரம் வீணாகிறது.”

அவரது கருத்தை பலர் ஆதரித்தார்கள்.

பத்திரிகையை என்ன செய்வது, பல முறை சமூகத்தை குழப்ப வேண்டாம், விடுதலைப் போராட்டத்தைக் கொச்சைப் படுத்த வேண்டாம் எனச் சொல்லியாகி விட்டது. மக்களிடம் அந்தப் பத்திரிகையைப் புறக்கணிக்கும்படியும் கூறிவிட்டோம். அவர்கள் தொடர்ச்சியாக தமிழ்த் தேசியத்திற்கு எதிராகச் செய்திகள் வெளி



நூல் வெளியீட்டின் போது நொயல் நடேசன்

யிடுகிறார்கள் என்றார்கள்.

“ஊர் மாதிரி இவங்களை சுட்டுத் தள்ள வேண்டியதுதான்” - என்றார் கறுத்த இளைஞர்.

“பத்திரிகையாசிரியரை ஏதாவது வாகன விபத்தில் மாட்ட வைப்பது நல்லது. இல்லையெனில் எமக்குப் பிரச்சினை உருவாகும்.” என்றார் தலை நரைத்த முதியவர்.

“நீங்கள் தேவையில்லாமல் உங்கள் பத்திரிகையில் எழுதி, பின்பு என்னையும் அனுப்பி, மன்னிப்பு கேட்டது நினைவில்லையா? நடக்க முடியுமான விடயங்களை பேசுவோம்.” - என்றார் உயரமான மெலிந்த தோற்றமானவர்.

“அப்படியெல்லாம் எழுந்தமானமாகப் பேசுவோ, எழுதவோ, நடக்கவோ கூடாது. நாங்கள் ஆஸ்திரேலிய சட்டங்களின் பிரகாரம்தான் நடக்க வேண்டும். அதைத்தான் நமது இயக்கமும் கேட்டக் கொண்டது” - என்றார் ஒருங்கிணைப்பாளர்.

“நான் ஒருவழிவைத்திருக்கின்றேன்” - என்றார் நிதிப் பொறுப்பாளர்.

“அது என்ன?”

“நேரடியாக கடைகளில் இருந்து பத்திரிகையை அப்படியே கட்டாகத் தூக்கப் போறன்..”

“பிரச்சினை வராமல் - வன்முறையில்லாமல் - செய்தால் சரி” - என்றார் ஒருங்கிணைப்பாளர்.

மாக பத்திரிகை கடைகளில் இருந்து அப்புறப்படுத்தப்பட்டது. பிரச்சினைகளிலிருந்து விலகி இருக்க மக்கள் பிரியப்பட்டாலும், தேடி வாசித்தார்கள். அதனால் தூக்குவதால் பிரயோசனமில்லை என்று பணம் சேர்ப்பவர்களுக்கு கொமின் முறை வந்தது. அகதிகளாகவந்துநிற்கும்பையன்னைத் தொண்டர்களாக வைத்து காசு சேர்க்கலாம், கமின் கிடைத்தால் அவர்களும் உற்சாகமாக பணம் திரட்டுவதில் ஈடுபடுவார்கள் என்ற நிலையும் உருவாகியது.

621. புலம் பெயரில் இப்படியான தப்புக் கணக்குகளால் பல அர்ப்பணிப்புள்ளவர்கள் ஓரம் கட்டப்படார்களா?

ஆஸ்திரேலியாவில் மட்டுமல்ல, பல புலம் பெயர் நாடுகளில் தமது கருத்துக்களைக் கூறி, தங்களுக்கு ஏற்படுத்தப்பட்ட எதிர்வினைகளால் தமக்கு ஏன் வம்பு என்று பலர் ஒதுங்கிக் கொண்டார்கள். சேர்ந்து பாடியோரைச் சேர்த்து கொண்டு அவர்களில் உரக்க பாடியோரை முன் வைத்தனர். ஆனால் பாட்டில் நேர்மை இருந்ததா? அல்லது குரல்கள் தானா என்பதில் புலம்பெயர்பொறுப்பாளர்களையும் நிதியாளர்களையும் கண்டுகொள்ளவில்லை.

வியாபாரம் ஒன்றில் நல்லெண்ணை (good will) பெறுமதியை அறிந்து கொள்ள கணக்காய்வாளர்கள் மூன்று விலங்குகளின் குணாதியங்களை வாய்க்கையாளர்களைப் பிரித்து அறிந்து கொள்வார்களாம்.

வியாபாரத்துடன் இருக்கும் பெருச் சாளிகளை அவர்கள் கணக்கெடுப்பதில்லை. அவர்கள் தன் நலத்தில் கண்ணாக இருப்பதால் வாங்குபவருடன் தொடராமல், இன்னும் ஒன்றுக்கு போனால் இலாபம் ஈட்டலாம் என்றால் அங்கு பாப்பந்து விடுவார்கள். இந்த வியாபாரத்தில் இருந்து இதுவரை பிழைத்தோம் என்ற நன்றியுணர்வு பெருச்சாளிகளுக்கு இருப்பதில்லை. அடுத்தது நாய்கள். அவர்கள் நன்றியுள்ளவை. ஆனால் வியாபாரத்தை விட்டு அதுவரை நடத்திய முதலாளி போனால் நன்றியுணர்வில் அவரைத் தொடர்ந்து விடும். பூனைகள் தான் தாம் இருந்த இடத்திற்கு பாசம் வைத்து அதனுள்ளேயே சுருண்டு சுருண்டு படுத்திருக்கும். ஆகவே அந்த வியாபாரத்தில் எத்தனை பூனைகள் உள்ளனவோ அதில் அதன்குத்துமதிப்பில் பெறுமதியைக் கணக்கெடுப்பார்கள்.

தமிழ்த் தேசியத்தில் அர்ப்பணிப்பு கொண்டவர்களை அகற்றுவதில் காட்டிய அக்கறைகள், அவர்களிடமே இருந்து நாட்டிலும் புலத்திலும் வளர்ந்த பெருச்சாளிகளை அறிந்தோ அறியாமலோ வளர விட்டார்கள்.

ரேடியோக்களையும் ஊடகங்களையும் பாவிக்க முடிந்தால் பாவிப்போம், அவை மூலம் பணம் திரட்ட முடியும், ஆனால் அவர்கள் ஒழுங்காக நடக்காவிட்டால் வாலை நறுக்கிவிடலாம் என நம்பிக்கை வைத்தார்கள். ஆனால் பெருச்சாளிகள் நாட்டும், கூலி என்றும் நாட்டுக்கு அனுப்புவதின் கஷ்டத்தில் ஏற்பட்ட



நொயல் நடேசனின் ‘கானல் தேசம்’ நூலின் பின் அட்டை.

செலவு என்றும் கணக்கு வைத்தார்கள். வாழ்வதற்காகத்தானே போராட்டம், நாங்கள் அழியத் தயாரானாலும், குறைந்த பட்சம் அடுத்த தலைமுறைக் காவது சமாதானத்தை கொடுப்பதற்காகவே இந்த இயக்கத்தில் சேர்ந்தோம், அது வரும் போது வரவேற்கவேண்டாமா, இன்னும் போருக்குப் போக வேண்டுமா என்ற நியாயமான கேள்விகள் எழுந்தமையும் வியாபாரத்தைச் சரிகிறது என்று தோன்றிய போது, பெருச்சாளிகள் தம் மாறி, நாங்கள் அறியப்பட்டது இருக்க அழிவுகளுக்கு தகவல் தந்தவை பற்றியும், சுனாமி நிவாரண காலங்களில் இந்தியா, அமெரிக்கா, விடுதலைப் புலிகளை அழிப்பதற்கான திட்டத்தின் ஏற்பாடுகளை நிவாரணப் பணிகளுக்கூடாக செய்தவற்றையும், அதில் திருகோணமலைப் பகுதியை அமெரிக்கா பொறுப்பெடுத்ததும், இந்திய அதிகாரிகள் சிறிபுர இராணுவ முகாமிலிருந்து வெலிஓயா (முன்னைய மணல் ஆறு) முகாம்கள் ஊடாக நாயாறு, கொக்கிளாய், கொக்குத்தொடுவாய் பகுதிகளில் பெருச்சாளிகளின் உதவியுடன், ஆண்டான்குளப்பகுதியில் புலிகளைக் கட்டப்படுத்த ஆவன செய்தவை பற்றியும் நடேசன் விவரிக்கிறார்.

அரசின் உகண்டா நாட்டிற்கான இன்றைய தூதுவர் வேலுப்பிள்ளை கணநந்தன் பற்றியும், அவர் இயக்கத்திலிருந்து மாறி ராஜபக்ஷக்களுடன் நெருக்கமாக இயங்குவதும், பணப்புழக்கம், பிரத்தியேக விமானம், அதில் பயணம் செய்து திருப்பிக் போக உதவியதெல்லாம் செய்திகளாக வந்தன.

தங்கள் நிலையை உணராத தமிழர் இருக்கும் வரைக்கும் தமிழ் தேசியத்துக்கு என்ன விமோசனம்?

“எங்கும் கெட்டுத் தமிழ் சாதி எருமை சாதி என்றாகி கெட்டுக் கிடக்கும் நிலை கண்டு கேடு தொலைக்கப் புறப்பட்டேன்”

- என்று காசி ஆனந்தன் பாடினார். இன்று வரும் பெருச்சாளிகள் பற்றியும் படித்துக் குமுறுவார் பாரதியார் போல, ஆனால் இவர்களோ இப்பொழுது சரியான அரசியல் (Political Correctness) என தங்களது தேசியத்தை நிலைப்படுத்துகிறார்கள். அர்ப்பணிப்புச் செய்தவர்களுக்கு அடிக்கப்பட்ட சேறுகளிடையேயும் அவர்கள் தமிழ் தேசியத்தை நேசிக்கிறார்கள், பூனைகள் போல.

(வளரும்...)

2021 வருட இறுதி ஒருமணி நேரத்தில் அச்சிடப்பட்ட பெருந்தொகைப் பணம்!



புதுவருட கொண்டாட்டத்திலும், எரிவாயு, பால்மா பெற்றுக் கொள்வதற்கான வரிசையில் மக்கள் இருந்த நிலையில் அரசாங்கம் டிசெம்பர் மாதம் 31ஆம் திகதி இரவு 66 ஆயிரத்து 500 லட்சம் ரூபா பணம் அச்சிட்டுள்ளது என முன்னாள் தென் மாகாண ஆளுநர் கீர்த்தி தென்னக்கோன் தெரிவித்துள்ளார்.

அதன் பிரகாரம் அரசாங்கம் கடந்த வருடம் முழுவதும் 678.33 பில்லியன் ரூபா பணம் அச்சிட்டிருக்கின்றன எனவும் அவர் குறிப்பிட்டார்.

கீர்த்தி தென்னக்கோன் சாடல்

இது தொடர்பில் அவர் வெளியிட்டுள்ள அறிக்கையில் குறிப்பிட்டவை வருமாறு -

நாட்டு மக்கள் நத்தார் மற்றும் புதுவருட கொண்டாட்டத்திலும், எரிவாயு, பால்மா பெற்றுக் கொள்வதற்காக வரிசையிலும் இருக்கும் நிலையில் அரசாங்கம் 2021 ஆம் ஆண்டின் இறுதித் தினமான 31 ஆம் திகதி 66 ஆயிரத்து 500 லட்சம் ரூபா பணம் அச்சிட்டுள்ளது.

அதன்படி அரசாங்கம் கடந்தவருடம் 2021 ஜனவரி முதலாம் திகதியில் இருந்து டிசெம்பர் 31 ஆம் திகதி வரையான ஒரு வருட காலத்தில் மொத்தமாக 678.33 பில்லியன் ரூபா பணம் அச்சிட்டிருக்கின்றது.

மேலும் பணம் அச்சிடுவதற்கு ஒரு தினத்துக்கு முன்னர் 1,500 மில்லியன் டொலர் நாட்டுக்கு வந்ததாகத் தெரிவித்து எண் மந்திரம் ஒன்றை காட்டிய அரசாங்கம்

மறுதினம் இவ்வாறு பணம் அச்சிடுவதால் அதிகரித்திருக்கும் பொருள்களின் விலை மேலும் பாரியளவில் அதிகரிக்கப்படும்.

அரசாங்கம் கடந்த வருடத்தில் 67,83,300 லட்சம் ரூபா பணம் அச்சிட்டிருக்கின்றது. இலங்கை வரலாற்றில் ஒருபோதும் இவ்வாறு பணம் அச்சிடப்பட்டதில்லை.

அத்துடன் இன்று பணவீக்கம் என்பது இலக்கத்தில் மாத்திரமாகும். நாள் ஒன்றுக்கு இரண்டு மூன்று தடவைகள் பொருள்களின் விலை அதிகரிக்கப்படுகின்றது.

இந்த நிலைமையை கட்டுப்படுத்த அரசாங்கம் எந்த நடவடிக்கையையும் எடுப்பதில்லை. அதற்காக அரசாங்கத்திடம் எந்த வேலைத்திட்டமும் இல்லை. அதனால் நாளுக்கு நாள் நாட்டின் பொருளாதாரம் வீழ்ச்சியடைந்து செல்கின்றது. இதற்கு அரசாங்கத்திடம் இருக்கும் ஒரே தீர்வு பணம் அச்சிடுவதாகும் எனக் குறிப்பிடப்பட்டுள்ளது.

தனியான முஸ்லிம் கூட்டணி உருவாக்கம் உண்மைக்குப் புறம்பான கற்பனை செய்தி!

சட்டத்தரணி எச்.எம்.எம். ஹரீஸ் எம்.பி. தெரிவிப்பு

(பாறுக் ஷிஹான்)
ஸ்ரீலங்கா முஸ்லிம் காங்கிரஸ் மற்றும் அகில இலங்கை மக்கள் காங்கிரஸின் ஏழு நாடாளுமன்ற உறுப்பினர்கள் இணைந்து தனியான முஸ்லிம் கூட்டணியை உருவாக்கத் தீர்மானித்துள்ளனர் என சில ஊடகங்கள் வெளியிட்டுள்ள செய்தியில் தெரிவிக்கப்பட்டுள்ள விடயம் உண்மைக்கு புறம்பான கற்பனையான செய்தியாகும் எனவும் அதில் எவ்வித உண்மை களுமில்லை என ஸ்ரீலங்கா முஸ்லிம் காங்கிரஸ் நாடாளுமன்ற உறுப்பினர் சட்டத்தரணி எச்.எம்.எம். ஹரீஸ் தெரிவித்தார்.

அம்பாறை மாவட்டம் கல்முனை பகுதியில் அமைந்துள்ள அவரது அலுவலகத்தில் சமகால அரசியல் தொடர்பில் நடத்திய விசேட செய்தியாளர் சந்திப்பில் மேற்கண்டவாறு குறிப்பிட்டார்.

மேலும் தனது கருத்தில் அவர் குறிப்பிட்டவை வருமாறு -

ஊடகங்கள் சில தமிழ்க் கட்சிகள் வடக்கு, கிழக்கு இணைப்பை உறுதிப்படுத்தும் 13 ஆம் திருத்தம் தொடர்பில்

பேச்சுகளை செய்துவரும் இந்நிலையில் அதற்கு எதிராக வடக்கு கிழக்கைச் சேர்ந்த முஸ்லிம் நாடாளுமன்ற உறுப்பினர்கள் நடவடிக்கையில் ஈடுபட்டு வருகிறார்கள். எனவே, இந்த ஒப்பந்தத்தைச் செய்யவிடாமல் தடுத்துவிடுவார்கள் என்ற அச்சத்தின் காரணமாக முஸ்லிம் மக்களைத் திசைதிருப்பும் நோக்கிலும் இந்த முஸ்லிம் எம்.பிக்களின் நம்பகத்தன்மையை கேள்விக்குட்படுத்துவதற்காகவும் இவ்வாறான செய்தியை வெளியிட்டு மக்களைக் குழப்புகின்றன.

புதிய கூட்டணி அமைப்பது பற்றியோ அல்லது மொட்டுடன் கூட்டணியை அமைத்து இணைவது தொடர்பிலோ, அரசாங்கத்தில் நேரடியாக இணைந்து அமைச்சர் பதவிகள் பெறுவது பற்றியோ கற்பனையில் கூட நாங்கள் நினைக்கவில்லை. இது தொடர்பில் நாங்கள் எவ்வித பேச்சுகளையோ, ஆலோசனைகளையோ, நடவடிக்கை களையோ எடுக்கவில்லை என்பதை இந்தச் சந்தர்ப்பத்தில் பொறுப்புடன் கூறிவைக்க விரும்புகிறேன்.

மக்களின் நலனுக்காக ஒன்றிணைந்து செயற்பட்டு வரும் நாங்கள், உரிமை சார்ந்த விடயங்கள் தொடர்பில் நாடாளுமன்றத்திலும், நாடாளுமன்றத்துக்கு வெளியே ஊடகங்களிலும், பொதுநிகழ்வுகளிலும் குரல் கொடுத்து எங்களின் சமூக உணர்வை நிரூபித்து வரும் இந்த சூழ்நிலையில் அவர்களின் தந்திரோபாய அரசியல் முன்னெடுப்பாக எங்களின் மீது சந்தேகங்கொள்ளச் செய்யும் வகையில் கற்பனையில் புனைவப்பட்ட கதையை வெளியிட்டுள்ளனர்.

நான் தொடர்ந்தும் ஸ்ரீலங்கா முஸ்லிம் காங்கிரஸ் கட்சியிலேயே பயணிப்பதில் உறுதியாக இருக்கிறேன். ஏனைய சக நாடாளுமன்ற உறுப்பினர்களும் அவர்களுடைய கட்சிகளில் பயணிப்பதில் உறுதியாக இருக்கிறார்கள் என்று நம்புகிறேன். ஸ்ரீலங்கா முஸ்லிம் காங்கிரஸ் பலப்படுத்தி சமூக விடயங்களில் தொடர்ந்தும் கரிசனையுடன் செயற்படுவதில் உறுதியாக இருக்கும் நான் இவ்வாறான போலியான செய்திகளைப் பற்றி அலட்டிக் கொள்ளப்போவதில்லை. - என்றார்.

சுமந்திரனை விவாதத்துக்கு அழைக்கிறார் ஹரீஸ் எம்.பி.!



(பாறுக் ஷிஹான்)
மாகாண சபைத் தேர்தலை ஒத்திப்போட காரணமாக இருந்தவர் எம். ஏ. சுமந்திரன் எனவும் அவர் முடிந்தால் என்னுடன் விவாதத்துக்கு வரட்டும் உண்மையை சொல்ல தான் தயங்கப் போவதில்லை என நாடாளுமன்ற உறுப்பினர் எச்.எம்.எம். ஹரீஸ் தெரிவித்துள்ளார்.

அம்பாறை மாவட்டம் கல்முனை பகுதியில் அமைந்துள்ள அவரது அலுவலகத்தில் சமகால அரசியல் தொடர்பில் நடத்திய விசேட செய்தியாளர் சந்திப்பில் மேற்கண்டவாறு குறிப்பிட்டார்.

மேலும் தனது கருத்தில் குறிப்பிட்டவை வருமாறு -

தற்போது தமிழ் பேசும் கட்சிகளால் மேற்கொள்ளப்படும் கலந்துரையாடல் அது தொடர்பில் கையாள்ப்படும் ஆவணங்கள் கூட எமக்குக் காண்பிக்கப்படவில்லை. இவ்வாறு தான் 1987 ஆண்டு கூட இலங்கை - இந்திய ஒப்பந்தம் முஸ்லிம் தரப்பிற்கு சரியாகக் காட்டப்படாது அந்த ஒப்பந்தம் செய்யப்பட்டது. 13 ஆவது சீர்திருத்த சட்ட மூலத்தை தலைவர் அஸ்ரப் உட்பட கிழக்கு மாகாண முஸ்லிம்களும் முழுமைகாக எதிர்த்த ஒரு சட்ட மூலமாகும் தற்போதைய ஒப்பந்த நகலும் வடக்கு கிழக்கில் பிறந்த எந்தவொரு நாடாளுமன்ற உறுப்பினர்களுக்கும் கூட பார்வைக்காக வழங்கப்படவில்லை. இது பெரும் கவலையை ஏற்படுத்தி இருக்கின்றது.

எனவே, இது தொடர்பாக வீண் சந்தேகங்கள் எழுந்துள்ளன. நாடாளுமன்ற உறுப்பினர் எம். ஏ. சுமந்திரன் முடிந்தால் என்னுடன் விவாதத்துக்கு வரட்டும். இது தொடர்பில் நான் மக்களுக்கு உண்மையை சொல்ல தான் தயங்க மாட்டேன் என அவர் மேலும் தெரிவித்தார்.

தற்போதைய நெருக்கடியிலிருந்து நாட்டை மீட்க நாங்கள் தயார்!

என்கிறது சுதந்திரக் கட்சி

தற்போதைய நெருக்கடியான சூழ்நிலையில் இருந்து நாட்டை காப்பாற்றுவதே தமது பொறுப்பு என ஸ்ரீலங்கா சுதந்திரக் கட்சி தெரிவித்துள்ளது.



கட்சியின் தலைமையகத்தில் இடம்பெற்ற ஊடக சந்திப்பிலேயே அந்தக் கட்சியின் தேசிய அமைப்பாளர் இராஜாங்க அமைச்சர் துமிந்த திஸாநாயக்க இதனைக் கூறினார்.

தமது கட்சி பல வருடங்களாக மக்களுக்கும் நாட்டுக்கும் சேவையாற்றியுள்ள காரணத்தாலேயே மக்கள் தம்மீது நம்பிக்கை கொண்டுள்ளனர் எனத் தெரிவித்தார்.

எனவே சரியான தீர்மானங்களை உரிய நேரத்தில் எடுக்க வேண்டும் என இராஜாங்க அமைச்சர் துமிந்த திஸாநாயக்க தெரிவித்தார்.

சவால்களுக்கு மத்தியிலும் நாட்டின் முன்னேற்றத்துக்காகவும் மக்களின் வாழ்வாதாரத்தை உயர்த்துவதற்காகவும் சுதந்திரக் கட்சி தொடர்ந்து பணியாற்றும் என இராஜாங்க அமைச்சர் மேலும் தெரிவித்தார்.

ஓமிக்ரோன் கொவிட மாறுபாடு சமூகப் பரவலடைய ஆரம்பம்!

அதிகாரிகள் எச்சரிக்கை

இலங்கையில் கொரோனா வைரஸின் ஓமிக்ரோன் மாறுபாடு சமூகப் பரவலடைய ஆரம்பித்துள்ளது என சுகாதார அதிகாரிகள் எச்சரித்துள்ளனர்.

எதிர்காலத்தில் இலங்கையில் ஆதிக்கம் செலுத்திக் கூடிய கொரோனா தொற்றின் மாறுபாடாக இது மாற்ற மடையலாம் என்றும் அவர்கள் எச்சரித்துள்ளனர்.

சுகாதார மேம்பாட்டுப் பணியகத்தில் நடைபெற்ற ஊடக சந்திப்பில் மருத்துவ ஆராய்ச்சி நிறுவனத்தின் விசேட வைத்திய நிபுணர் நதீகா ஜனகே இதனைத் தெரிவித்துள்ளார்.

இதுவரை இலங்கை வைத்தியசாலையில் ஓமிக்ரோன் மாறுபாடு உறுதியான நோயாளிகள் அடையாளம் காணப்பட்டுள்ளனர் எனக் கொழும்பு மருத்துவ ஆராய்ச்சி நிறுவனம் தெரிவித்துள்ளது.

எவ்வாறாயினும், கொரோனா தொற்று பரவுவதற்கான ஆரம்ப கட்டத்தைப் போன்று அன்றாட நடவடிக்கைகளை மட்டுப்படுத்த வேண்டிய அவசியமில்லை என அவர் சுட்டிக்காட்டினார். எனினும் காதார வழிகாட்டுதல்களை மக்கள் அவசியம் பின்பற்ற வேண்டும் என விசேட வைத்திய நிபுணர் நதீகா ஜனகே கேட்டுக் கொண்டார்.

ஒருமாத குழந்தை யாழில் திடீர் சாவு!

யாழ்ப்பாணம் கோப்பாய் கோண்டாவில் வீதியில் பிறந்து 31 நாள் களையான பெண் சிசு ஒன்று திடீர் சுகவீனம் காரணமாக உயிரிழந்துள்ளது.

குழந்தைக்கு திங்கள் மாலை திடீரென ஏற்பட்ட சோர்வு காரணமாக யாழ். போதனா வைத்தியசாலையில் சேர்க்கப்பட்டுள்ளது.

எனினும் ஒரு மணி நேரத்தில் குழந்தை சிகிச்சை பலனின்றி உயிரிழந்துள்ளது.

இந்நிலையில் திடீர் மரண விசாரணை அதிகாரி ந.பிறேம்குமார் மரண விசாரணைகளை மேற்கொண்டதுடன், உடற்கூற்று பரிசோதனைக்கும் உத்தரவிட்டுள்ளார். உடற்கூற்று பரிசோதனையின் பின்பே இறப்பிற்கான காரணம் தெரிய வரும் எனக் கூறப்படுகின்றது.

“ பேரினவாதத்தின் மைய நிலத்தில் வசித்தபடி தமிழ் மக்களுக்கெதிரான அரசு பயங்கரவாதச் செயல் களை அம்பலப்படுத்துவதிலும், தமிழினத்திற்கு இழைக்கப்படும் அநீதிகளை வெளிச்சம் போட்டுக் காட்டுவதிலும் மாமனிதர் குமார் எல்லோரையும் முந்திக் கொள்வார். ”



மாமனிதர் குமார் பொன்னம்பலம் சுட்டுப் படுகொலை செய்யப்பட்டு ஓராண்டு கழிந்த நிலையில் 2001 ஜனவரியில் ஈழத்து நிலவன் என்பவரால் வரையப்பட்ட கட்டுரை இது

தாயகக் கனவுடன் உறுதியாக நின்ற மாமனிதர் குமார் பொன்னம்பலம்!

மனிதர் குமார் பொன்னம்பலம் அவர்களின் 22 ஆம் ஆண்டு வீரவணக்க நாள் இன்றாகும்.

சந்திரிகா அரசின் தமிழின அழிப்புக் கொள்கையை அம்பலப்படுத்தியவரும், மனித உரிமை வாதியும், சட்டத்தரணியுமான குமார் பொன்னம்பலம் கொழும்பில் சந்திரிகா அரசின் கொலையாளிகளால் 05.01.2000 அன்று சுட்டுக் கொல்லப்பட்டார்.

சிங்களத் தலைநகரில் தனித்து நின்று சிங்களப் பேரினவாதத்துக்கு சவால் விடுத்து, ஆபத்துக்கள் சூழ்ந்திருந்தபோதும் அஞ்சா நெஞ்சத்துடன் அநீதியை எதிர்த்துப் போராடியவர் குமார் பொன்னம்பலம்.

“இரண்டாயிரம் ஆண்டு முடியும் வரை என்னை உயிருடன் விட்டுவைப்பார்களோ தெரிய வில்லை” - என்று கூறிய குமார் பொன்னம்பலம் மறைந்து ஓராண்டாகிவிட்டது (2001 ஆம் ஆண்டு வரையப்பட்டது). அவரின் நினைவுகளை ஒரு கணம் மீட்டுப்பார்ப்போம்.

05.01.2000 அன்று கொழும்புநகரில், அவரது



இறுதிக் கிரியைகளின் போது துணைவியார் அஞ்சலி 09.01.2000

காருக்குள் வைத்து, கயவன் ஒருவன் தன் கைத்துப்பாக்கியை இயக்கி, ஐந்து குண்டுகளை அனுப்பி குமார் பொன்னம்பலத்தில் உயிரைக் குடித்தான்.

சிங்களப்பேரினவாதிகளின் தமிழர் விரோதக் கருத்துகளுக்கு சுட்சுட, ஆணித்தரமான பதில்களை வழங்கி, எதிர்வாதம் புரிந்த தமிழீழ தேசப் பற்றாளர் குமார் பொன்னம்பலம். அவர் மறைந்தவுடன் அவரது இழப்பிற்கு ஆழ்ந்த இரங்கல் தெரிவித்தும், அவரின் போராட்டப் பங்களிப்பை நினைவு கூர்ந்தும் தமிழர் தொடர்புடையவர்கள் அஞ்சலி செலுத்தி, அவரைக் கௌரவப்படுத்தின. தமிழீழத்திலும், புலம்பெயர்ந்து தமிழர்கள் வாழும் நாடுகளிலும் அவருக்கு அஞ்சலி நிகழ்ச்சிகள் நடத்தப்பட்டன. படையினரின் தொல்

அவரின் 22 ஆவது நினைவு தினம் இன்றாகும்

லைகளையும் அசட்டை செய்துவிட்டு ஆயிரக்கணக்கில் கொழும்பு நகரில் திரண்ட தமிழர்கள் அவரது புகழுடலுக்கு இறுதி அஞ்சலியைத் தெரிவித்தனர்.

எல்லாவற்றிற்கும் மேலாக குமார் பொன்னம்பலத்தின் துணிச்சலான போராட்டப்பங்களிப்பை புகழ்ந்து பேசிய தமிழீழத் தேசியத் தலைவர் பிரபாகரன், மாமனிதர் என்ற அதிபுயர் விருதை அவருக்கு வழங்கி, அவரின் தேசிய சேவையை கௌரவித்து, அஞ்சலி செலுத்தியுள்ளார்.

பேரினவாதத்தின் மைய நிலத்தில் வசித்தபடி தமிழ் மக்களுக்கெதிரான அரசு பயங்கரவாதச் செயல்களை அம்பலப்படுத்துவதிலும், தமிழினத்திற்கு இழைக்கப்படும் அநீதிகளை வெளிச்சம் போட்டுக் காட்டுவதிலும் மாமனிதர் குமார் எல்லோரையும் முந்திக் கொள்வார்.

சிங்களத்தின் அரசியல்வாதிகள் மற்றும் தொடர்புடையவர்கள் தமிழினத்திற்கு எதிராக இனவாதம் கக்கினால் அவற்றிற்கெதிராக கர்ணகரே மொழியில் பதிலுறுத்தி, சிங்களப் பேரினவாதத்தின் சித்தாந்தத் தளத்தைச் சிதைக்கும் வகையில் தனது கருத்துக் குண்டுகளை, குமார் பொன்னம்பலம் வீசியெறிவார்.

அத்துடன், இனவெறிச்சுட்டங்களால் சிறைகளில் அடைக்கப்பட்ட தமிழ் மக்களை விடுவிப்பதற்காக தனது சட்டத்தொழிலின் பெரும்பகுதி நேரத்தை அர்ப்பணிப்புணர்வுடன், அவர் செலவிடுவார். தமிழ் அரசியல் கைதிகளில் 95 வீதமானோரின் வழக்குகளை குமார் பொன்னம்பலம் கையாண்டார். இதற்காக எது வித கட்டணங்களையும் அறவிடாது இலவசமாகப் பணிசெய்தார். அதைத் தனது கடமை என்று வர்ணிக்கிறார்.

இத்தகைய தமிழின சேவைக்காக குமார் பொன்னம்பலத்தைத் தண்டிக்க பேரினவாதிகள் பலதடவைகள் முயன்றனர்.

ஆனால், குமார் பொன்னம்பலம் எதற்கும் அசைந்து கொடுக்கவில்லை. மாறாக, தனது செயற்பாடுகளை அவர் தீவிரப்படுத்தி பதிலடி கொடுத்தார்.

சட்டத்திற்கு புறம்பானவகையில் தமிழர்களைத் தொல்லைப்படுத்தும் 'பாஸ்' நடைமுறை மற்றும் அடையாள அட்டைகளுடன் உலாவ வேண்டும் என்ற படையினரின் உத்தரவுகளைத் தான் நேரடியாகச் சந்திக்கும்போது அவற்றிற்குப்

- ஈழத்து நிலவன் -

பணிய மறுத்து சமயந்தப்பட்டவர்களுக்கு சட்டரீதியாகச் சவால்கள் விடுத்தார்.

புறச்சூழலின் நெருக்கடிகள் - கொலைப் பயமுறுத்தல்களைப் பற்றிக் கவலைப்படாமல் சொல்லவேண்டியவற்றை - சொல்லவேண்டிய இடத்தில் - சொல்ல வேண்டுமென்ற மனத்துணைவுடன், இந்த மனத்துணையை செயலாகமாற்றும் வீரம் குமார் பொன்னம்பலத்திடம் இருந்தது.

ஆயுதப்போராட்டத்தின் பிறப்புப் பற்றியும், அதன் தவிர்க்கமுடியாத தேவை பற்றியும் உலகப் பிரமுகர்களுக்கும் விளக்குவார். தமிழ் மக்களுக்கு எதிரான மனித உரிமைப் பீரங்களை அம்பலப்படுத்தி, அவற்றை சர்வதேச மனித உரிமைக் கழகங்களிடம் எடுத்துச் செல்வார்.

புலம்பெயர்ந்து வாழும் தமிழர்கள் போராட்டத்திற்கு ஆற்றவேண்டிய பங்களிப்புகள் பற்றி விளக்குவார். பேரினவாதிகளின் இனவாதக் கருத்துக்களுக்கு பதில் கருத்துக்களை அளிப்பார். எமது இனத்தின் அறிவுஜீவிகளுக்கு ஒரு முன் மாதிரியாகத் திகழ்ந்துள்ள குமார் பொன்னம்பலம் சிங்களப் பேரினவாதிகளுடன் மட்டுமன்றி பேரினவாதத்திற்கு ஏவல் செய்யும் தமிழுக்குழுக்களுக்கும் எதிராகவும் காட்டமான வகையில் தனது எதிர்ப்புணர்வைக் காட்டியுள்ளார்.

தமிழரின் போராட்டத்திற்கு ஆதரவாக வெளிநாடுகளில் பணி செய்துவிட்டு கொழும்பு திரும்பிய நிலையில் இலங்கை அரசின் துரோகத்தின் சதியால் அவர் சுட்டுக் கொல்லப்பட்டார்.



தமிழீழ தேசியத் தலைவர் பிரபாகரன் அவர்களின் தலைநகரில் அஞ்சலி செலுத்தும் போது

நாட்டில் பொருளாதார நெருக்கடி:

அவரவர் சொந்த மாவட்டங்களுக்கு அரசாங்க ஊழியரை இடமாற்றுக!



நாட்டில் நிலவும் பொருளாதார நெருக்கடி நிலையைக் கருத்தில் கொண்டு அரசாங்க ஊழியர்களை அவர்களது சொந்த மாவட்டத்திலுள்ள காரியாலயங்களுக்கு இட மாற்றம் செய்ய அவசர நடவடிக்கை எடுக்கப்பட வேண்டும் என தென்கிழக்கு கல்விப் பேரவை கோரிக்கை விடுத்துள்ளது.

இந்தக் கோரிக்கையை வலியுறுத்தி ஜனாதிபதி, பிரதமர் மற்றும் பொது நிர்வாக அமைச்சர் உள்ளிட்டோருக்கு மேற்படி பேரவையின் தவிசாளரும் ஓய்வுபெற்ற கல்விப் பணிப்பாளருமான ஏ.எல்.முகம்மட் முக்தார் அவசர மகஜர்களை அனுப்பி வைத்துள்ளார்.

தென்கிழக்கு கல்விப் பேரவை கோரிக்கை

அதில் தெரிவிக்கப்பட்டிருப்பவை வருமாறு - நாட்டில் நிலவும் பொருளாதார நெருக்கடி கீழ்நிலை காரணமாக அரசாங்க ஊழியர்கள் தாங்க முடியாத துயரங்களுக்குள்ளாகியுள்ளனர்.

மெல்லவும் முடியாது விழுங்கவும் முடியாது திண்டாடுகின்றனர். இதனால் கௌரவ கடன்களை பெற்று வாழ வேண்டிய நிலை தற்போது அரச ஊழியர்களுக்கு ஏற்பட்டுள்ளது.

விசேடமாக மாகாணம் மற்றும் மாவட்டம் கடந்து வெவ்வேறு மாகாணம் மற்றும் மாவட்டங்களில் உள்ள அரச அலுவலகங்களில் கடமைபுரியும் சிறிய, நடுத்தர அரசாங்க ஊழியர்கள் தமது பிரச்சினைகளை வெளியே கூற முடியாத நிலையில் உள்ளனர்.

தற்போதைய நெருக்கடியான காலகட்டத்தில் போக்கு வரத்து கட்டண உயர்வு, உணவுப் பொருள் விலை யேற்றம், தங்குமிட கட்டண உயர்வு, சுகாதார சூழ்நிலை என்பன காரணமாக பல்வேறு மன உழைச்சலுக்கும் அழுத்தலுக்கும் அவர்கள் முகம்கொடுத்து வருகின்ற

னர்.

அரச ஊழியர்களுக்கு வழங்கப்படும் என பெரிதும் எதிர்பார்க்கப்பட்ட சம்பள உயர்ச்சிகளும் வழங்கப்படவில்லை. இதன் காரணமாக வெளியிடங்களில் இருந்து கொண்டு தமது மேலதிக செலவீனம் காரணமாக மாதாந்தம் பெறும் சம்பளத்தைக் கூட முழுமையாகக் குடும்ப தேவைக்கு செலவிட முடியாத நிலையால் அவர்களது குடும்பங்களில் வறுமை தாண்டவமாடுகிறது.

எனவே, வெளி மாகாணங்களிலும் வெளி மாவட்டங்களிலும் கடமைபுரியும் அரசாங்க உத்தியோகத்தர்களை தற்போதைய பொருளாதார நெருக்கடி நிலை தீரும் வரையாவது தற்காலிகமாக அவர்களது சொந்த மாவட்டங்களுக்கு இடமாற்றம் செய்யும் பொறிமுறை யொன்றை வகுக்க வேண்டும். அல்லது வெளி மாகாணங்களில், வெளி மாவட்டங்களில் கடமைபுரிவோருக்கு விசேட கொடுப்பனவை வழங்க அரச நடவடிக்கை எடுக்க வேண்டும் எனவும் அந்த மகஜரில் வலியுறுத்தப்பட்டுள்ளது.

முடைகளைக் கட்டிக் கொண்டு அமைச்சிலிருந்து வெளியேறி சட்டத்தரணி பணியாற்றவுள்ளார் சுசில்!

ஜனாதிபதியால் பதவியில் இருந்து நீக்கப்பட்ட முன்னாள் இராஜாங்க அமைச்சர் சுசில் பிரேமஜயந்த மீண்டும் சட்டத்தரணி பணிக்கு திரும்பவுள்ளார் எனத் தெரிவித்துள்ளார்.

இராஜாங்க அமைச்சு பதவியில் இருந்து தான் நீக்கப்பட்டமையை ஊடகங்கள் மூலமே அறியக் கிடைத்தது என்றும் எவ்வித முன்னறிவிப்பும் வழங்கப்படவில்லை என்றும் அவர் கூறினார்.

அண்மையில் இடம்பெற்ற ஊடக

சந்திப்பில் விவசாயமும் அரசாங்கத்தின் கொள்கை திட்டமும் தோல்வியடைந்துவிட்டன என்று பதிலளித்ததாக சுசில் பிரேமஜயந்த கூறினார்.

திங்கட்கிழமை நடைபெற்ற அமைச்சரவைக் கூட்டத்தில் சில முடிவுகள் எடுக்கப்பட்டிருக்கலாம் இருந்தாலும் முடிவுகளை எடுப்பவர்கள் கல்வியை மதிப்பதில்லை என்றும் குற்றம் சாட்டினார்.

மேலும் தனது பதவி நீக்கம் நாட்டின் எதிர்கால அரசியல் களத்தில் திருப்பு முனையாக அமையும் என்றும் சுசில்



பிரேமஜயந்த குறிப்பிட்டார்.

யாழில், விக்கிரகங்கள் திருடிய குற்றச்சாட்டில் சிப்பாய் கைது!

காங்கேசன்துறை பொலிஸ் பிராந்தியத்தில் இராணுவ மற்றும் கடற்படையினரின் கட்டுப்பாட்டுப் பகுதிகள் உள்ள இந்து ஆலயங்களில் விக்கிரகங்கள் திருடிய குற்றச்சாட்டில் இராணுவச் சிப்பாய் ஒருவர் இராணுவப் பொலிஸாரால் கைது செய்யப்பட்டுள்ளார்.

குறித்த சந்தேக நபர் இராணுவ பொலிஸாரால் கடந்த திங்கட்கிழமை தெல்லிப்பழை பொலிஸாரிடம் ஒப்படைக்கப்பட்டுள்ளார். டிசெம்பர் 9 ஆம் திகதிக்கும் 23 ஆம் திகதிக்கும் இடையே தெல்லிப்பழை மற்றும் காங்கேசன்துறை பொலிஸ் பிரிவுகளில் உள்ள இந்து ஆலயங்களில் விக்கிரகங்கள் திருடப்பட்டன.

அத்துடன் உயர் பாதுகாப்பு வலயங்களில் உள்ள இந்து ஆலயங்களில் திருடப்பட்ட விக்கிரகங்களும் பொலிஸாரால் கைப்பற்றப்பட்டன.

இந்தச் சம்பவங்கள் தொடர்பில் காங்கேசன்துறை பிராந்தியத்துக்கும் பொறுப்பான மூத்த பொலிஸ் அத்தியட்சகரின் கீழ் உப பொலிஸ் பரிசோதகர் நிதர்சன் தலைமையிலான மாவட்ட குற்றத்தடுப்பு பொலிஸார் விசாரணைகளை முன்னெடுத்தனர்.

இந்த நிலையில் காங்கேசன்துறை நல்லிணக்கப்புரத்தைச் சேர்ந்த 34 வயது யை ஒருவர் முதலில் கைது செய்யப்பட்டார்.

இந்த நிலையில் கொழும்புக்கு விரைந்த உப பொலிஸ் பரிசோதகர் நிதர்சன் தலைமையிலான குழுவினர் அங்கு வார்த்தகர்களுக்கு விற்பனை செய்யப்பட்ட மேலும் 20 இற்கு மேற்பட்ட விக்கிரகங்களை மீட்டனர்.

அவற்றை கொள்வனவு செய்த வார்த்தகர்கள் தலைமறைவாகியுள்ளனர் என்று பொலிஸார் தெரிவித்தனர்.

அவற்றில் பல இராணுவ மற்றும் கடற்படையின் கட்டுப்பாட்டில் உள்ள பிரதேசங்களின் இந்து ஆலயங்களின் விக்கிரகங்கள் என பொலிஸார் தெரிவித்தனர்.

இந்த திருட்டுச் சம்பவத்துடன் தொடர்புடையோரைக் கைது செய்யும் நடவடிக்கையில் பொலிஸார் ஈடுபட்டனர்.

சம்பவம் தொடர்பில் இராணுவ பொலிஸாருக்கு அறிவிக்கப்பட்ட நிலையில் 42 வயது யை இராணுவச் சிப்பாய் கைது செய்யப்பட்டு தெல்லிப்பழை பொலிஸில் ஒப்படைக்கப்பட்டுள்ளார். குறித்த இராணுவ சிப்பாயிடம் பொலிஸார் மேலதிக விசாரணைகளை முன்னெடுத்து வருகின்றனர்.

மட்டக்களப்பில் அடைமழை 120 மில்லி மீற்றர் மழை வீழ்ச்சி பதிவு!

மட்டக்களப்பு மாவட்டத்தில் தொடர்ந்து பெய்து வரும் அடைமழையால் தாழ் நிலப்பகுதியில் வெள்ள நீர் தேங்கியுள்ளது. இதனால் அப்பகுதியிலுள்ள மக்கள் மிகுந்த சிரமங்களை எதிர்கொண்டு வருகின்றனர் எனத் தெரிவிக்கின்றனர்.

இந்நிலையில் போர்த்தீவுப் பற்றுப் பிரதேசத்தின் பட்டாபுரம் கிராமத்தில் அதிவல வெள்ள நீர் தேங்கியுள்ளதாக அப்பகுதி மக்கள் கவலை தெரிவிக்கின்றனர். இந்நிலையில் பெரிய போர்த்தீவு மட்ட பாண்ட வீதியில் அமைந்துள்ள வீட்லிருந்து தென்னை மரம் ஒன்றும் காற்றால் சரிந்து அயல் வீட்டின் மீது வீழ்ந்துள்ளது.

நட்புறவு இனி நேர்மையாக இருக்காது சீனாவிற்கு விஜேதாஸ பகிரங்க கடிதம்!

இலங்கைக்கும் சீனாவுக்கும் இடையிலான நட்புறவு இனி நேர்மையானதும் உண்மையானதுமாக இருக்காது என நாடாளுமன்ற உறுப்பினர் விஜேதாஸ ராஜபக்ஷ தெரிவித்துள்ளார்.

45 விடயங்களை சுட்டிக்காட்டி சீன ஜனாதிபதி ஷி ஜின்பிங்கிற்கு எழுதியுள்ள கடிதத்திலேயே விஜேதாஸ ராஜபக்ஷ இதனைக் குறிப்பிட்டுள்ளார்.

உலக வல்லரசாக மாறுவதற்கான சீனாவின் பயணத்தில் இலங்கையும் போர்க்களங்களில் ஒன்றாக மாறியுள்ளதாக அவர் குறிப்பிட்டுள்ளார்.

நுரைச்சோலை மின் உற்பத்தி நிலையமே 2015 ஆம் ஆண்டுக்கு முன்னர் இலங்கையில் அதிக வட்டி விகிதத்தில் இருந்து சீனாவுக்கு பலனளித்த ஒரே யொரு திட்டம் எனக் குறிப்பிட்டுள்ளார்.

ஏனைய திட்டங்கள் அனைத்தும் வெறும் வீணசெலவுகள் எனவும், சீனா இலங்கையை பாரிய கடன் வலையில் சிக்க வைத்துள்ளதாகவும் விஜேதாஸ ராஜபக்ஷ குற்றம் சாட்டியுள்ளார்.

தற்போதைய அரசாங்கம் ஜனநாயக முறைமையின் கீழ் நீக்கப்படும் என்றும் இதன்போது கடந்த 15 வருட காலத்தில் சர்வதேச நாடுகள் மற்றும் நிறுவனங்களுடன் செய்துகொள்ளப்பட்ட உடன்படிக்கைகள் மீண்டும் ஆராயப்படும் என்றும் சுட்டிக்காட்டியுள்ளார். இலங்கையில் நடைபெறும் தேர்தல்கள் மக்களின் கருத்துக்கணிப்புடனேயே நடைபெறும் என்றும் இதன் போது ஊழல் மோசல்கள் காணப்படும் அனைத்து உடன்படிக்கைகளும் இரத்துச் செய்யப்படும் என்றும் அவர் சீன ஜனாதிபதிக்கு அறிவித்துள்ளார்.

2 ஆவது டோஸ் பெற்ற ஒரு மாதத்தில் பூஸ்டரை நோயெதிர்ப்புக் குறைபாடுள்ளவர்கள் பெறலாம்!

நோயெதிர்ப்பு சக்தி குறைபாடுள்ளவர்கள் கொரோனா தடுப்பூசியின் பூஸ்டர் டோஸை இரண்டாவது டோஸுக்கு ஒரு மாதத்துக்குப் பின்னர் பெறலாம் என இலங்கையின் மருத்துவ ஆராய்ச்சி நிறுவனம் தெரிவித்துள்ளது.

இந்த விடயம் தொடர்பாக நேற்று (செவ்வாய்க்கிழமை) மருத்துவ ஆராய்ச்சி நிறுவனத்தின் வைராலஜி துறையின் ஆலோசகர், வைத்தியர் நதீகா ஜனகே ஊடகமொன்று தெரிவித்துள்ளார்.

புற்றுநோய் மற்றும் மாற்று அறுவை சிகிச்சை நோயாளிகள் போன்ற நோயெதிர்ப்பு குறைபாடுள்ளவர்கள் மற்றும் சில நோயெதிர்ப்புத் தடுப்பு மருந்துகளை உட்கொள்பவர்கள் மூன்று மாதங்கள் காத்திருக்காமல், இரண்டாவது

டோஸில் இருந்து ஒரு மாதத்துக்குப் பின்னர் பூஸ்டர் டோஸைப் பெற முடியுமென அவர் அறிவித்துள்ளார்.

கொரோனா வைரஸின் ஒமிக்ரோன் மாறுபாட்டின் தாக்கத்தை அனைவரின் நோய் எதிர்ப்பு சக்தியை அதிகரிப்பதன் மூலம் குறைக்க முடியும் என்று அவர் மேலும் கூறினார்.

எவ்வாறாயினும் தடுப்பூசி செலுத்தப்பட்ட சமூகத்தினரிடையேயும் ஒமிக்ரோன் மாறுபாடு வேகமாக பரவக்கூடும் என்றும் அவர் சுட்டிக்காட்டினார்.

அத்தோடு, ஒமிக்ரோன் மாறுபாட்டின் அதிக பரவல் காரணமாக, வைத்தியசாலையில் சேர்க்கப்படுபவர்களின் விகிதம் அதிகரிக்கக்கூடும் என்றும் அவர் குறிப்பிட்டார்.

இனி இது ...

(இரண்டாம் பக்கத் தொடர்ச்சி)
வைத்துவிட்டாலும், தெல்கந்தையில் குாயிறன்று அவர் வாங்கிய அந்த சுவீபுக்கு நேற்றுத்தான் பரிசு விழுந்திருக்கின்றது.

அடுத்த தேர்தலில் ஒரு சதம் செல வழிக்காமல் அவர் படுத்துக் கொண்டே ஜெயிக்க முடியும். அதனால்தான் இப்படித்தான் பதவியிலிருந்து வெளியேற்றப்பட்டமையை 'Blessing in disguise' (பாதிப்பிலும் ஆசீர்வாதம்) என்று பெருமையுடன் விவரித்தார் அவர்.

பதவி விலக்கப்பட்டமையை அடுத்து, தனது அமைச்சுப் பொறுப்புகளை நேற்று ஒப்படைத்துவிட்டு வெளியே வந்த சசில் பிரேமஜயந்த எம்.பி., வாசலில் நின்றிருந்த ஓட்டோவில் ஏறி வீட்டுக்குப் புறப்பட்டார். அவரின் புதிய அரசியல் பயணம் ஓட்டோ சவாரியுடன் ஆரம்பித்துவிட்டது.

இன்னொரு விடயமும் கவனிக்கத்தக்கது. ஜனாதிபதி கோட்டாபய ராஜபக்ஷவின் இந்த நடவடிக்கையை ஆக அவரது வலது கையான ஜோன்ஸ்டன் பெர்னாண்டோவும், பெறாமகன் நாமல் ராஜபக்ஷவும்தான் நியாயப்படுத்தியிருக்கின்றனர். டலஸ் அழகப்பெருமா போன்ற மூத்த அமைச்சர்கள் மனவருத்தம் வெளியிட்டனர்.

இந்த நடவடிக்கை கோட்டாவுக்குப் பின்னடைவுதான்.



'கடன் வாங்கிக் கலியாணம்' என்பார்கள். நாடு பொருளாதார நெருக்கடியில் மூழ்கிக் கிடக்கையில் அந்த நெருக்கடியிலிருந்து மீள்வதற்கு இந்தியா வழங்கும் கடனுதவிகளை இடம்பீகமாகச் செலவிடத் தயாராகி விட்டது அரசு.

நேற்றுமுன்தினம் நடந்த அமைச்சரவைக் கூட்டத்தின் முடிவுகள் அதனைத் தான் எடுத்துக் காட்டுகின்றன.

அரசு ஊழியர்கள், ஓய்வூதியர்களுக்கு மாதாந்தம் ஐயாயிரம் ரூபா மேலதிக அலவன்ஸ், சமுர்த்திக் கொடுப்பனவு உயர்வு, அத்தியாவசியப் பொருள்கள் மீதான வரிகள் முற்றாக விலக்கல் என்று நீதி அமைச்சர் பரில் ராஜபக்ஷ அறிவித்த புத்தாண்டுப் பரிசுகள் ஒருபுறம்.

போக்குவரத்துச் சபைக்குப் புதிதாக ஐந்தாறு பஸ்கள் கொள்வனவு, பொலிஸாருக்கு 750 ஜீப்கள் வாங்குதல், அம்பாணி நிறுவனம் ஊடாக மருந்துக் கொள்வனவு என்று 'கடன் வாங்கிக் கல்யாணத்தின்' சீர்வரிசைப் பட்டியல் நீள்கின்றது.

'கடன் தொகைகள் கைக்கு வந்ததும் ராஜா; இரண்டு வாரத்தில் கூஜா' என்ற நிலைமைதான் போலும்.



தமிழ் பேசும் தரப்புகளை ஒன்றிணைக்கும் முயற்சி நொண்டுகின்றது. அது பற்றிய செய்திகளை - உள்வீட்டுத் தகவல்களை - முந்திக் கொண்டு என்பதையில் அப்பட்டமாக, பட்டவர்த்தனமாக வெளிப்படுத்தி வந்தேன்.

அதனால் சீற்றமுற்ற தரப்புகள் என்பையர் குறிப்பிட்டு, சம்பந்தன் ஐயாவிடம் முறைப்பாடு செய்திருக்கின்றன - நான் பேசாதவை எல்லாவற்றையும் பேசியதாக, அது மாத்திரமல்ல, நான் பேசாதவர்களுடன் கூட பேசியதாகவும் தான். நாளை விவரமாகத் தருகிறேன்.

- மின்னல் -

மேலும் இரு ...

(முதலாம் பக்கத் தொடர்ச்சி)

நீக்குவதன் மூலம் ஏற்படும் அரசியல் பின்னடைவு நிலைபற்றியும் இதன்போது ஜனாதிபதியால் கவனம் செலுத்தப்படுகின்றது.

விரைவில் அமைச்சரவை மறுசீரமைப்பு இடம்பெறவுள்ளது. அதன்போது இராஜாங்க அமைச்சுப் பதவிகளிலும் மாற்றம் வரவுள்ளது. அவ்வேளையில்

இவ்விருவரும் நீக்கப்படலாம் எனத் தெரியவருகின்றது.

இதேவேளை, கல்வி இராஜாங்க அமைச்சுப் பதவியில் இருந்து சசில் பிரேமஜயந்த நேற்று நீக்கப்பட்டார். அவர் வகித்த பதவி நாடாளுமன்ற உறுப்பினர் எஸ்.பி. தீஸாநாயக்கவுக்கு வழங்கத் தீர்மானிக்கப்பட்டுள்ளது.

மாடு முட்டி ...

(முதலாம் பக்கத் தொடர்ச்சி)

ஆலயத்துக்குச் சொந்தமான மாடு ஒன்றைக் கட்ட முற்பட்டபோது மாடு முட்டி வயிற்றில் பெரும் காயம் ஏற்பட்டுள்ளது.

இதனால் உடனடியாக யாழ்ப்பாணம் போதனா வைத்தியசாலையில் சேர்க்கப்பட்டு சிகிச்சையளிக்கப்பட்ட நிலையில் 5 நாட்கள் சிகிச்சை பலனளிக்காது நேற்று உயிரிழந்தார்.

உயிரிழந்தவரின் மரண விசாரணையை திடீர் மரண விசாரணை அதிகாரி நமசிவாயம் பிரேம்குமார் மேற்கொண்டார்.

இந்த வருட ...

(முதலாம் பக்கத் தொடர்ச்சி)

தெரிவிக்கையில்.

அரசு வெடித்துச் சிதறும்போது மக்களைப் பாதுகாக்கக் கூடிய ஒரே தலைமைத்துவத்தைக் கொண்டுள்ள கட்சியாக ஐக்கிய தேசியக் கட்சி மாத்திரமே இருக்கின்றது.

ஐக்கிய தேசியக் கட்சி பல சவால்களை எதிர்கொண்டது. எனினும், கட்சியை வலுப்படுத்தப் பல தரப்பினர் தற்போது உதவி வருகின்றனர் - என்றார்.

சுசிலின் ...

(முதலாம் பக்கத் தொடர்ச்சி)

சுசிலின் அமைச்சுப் பதவி ஜனாதிபதியால் நீக்கப்பட்டுள்ளது.

விமர்சனம் செய்ததற்காகச் சுசில் பிரேமஜயந்தவை நீக்கியவர்கள், அரசைத் தொடர்ந்து அதிகமாக விமர்சித்து வரும் நிமல் லன்சாவுக்கு எதிராக ஏன் நடவடிக்கை எடுக்கவில்லை?

தவறுகளைத் திருத்திக் கொண்டு, மக்களின் பிரச்சினையைத் தீர்த்தால் அரசால் முன்னோக்கிச் செல்ல முடியும்.

நாடு முழுவதும் வீடுகளில் இடம்பெறும் எரிவாயு வெடிப்புச் சம்பவங்களுக்கு எதிராக அரசு இதுவரை நடவடிக்கை எடுக்கத் தவறியுள்ளது - என்றார்.

சஜித்தின் ...

(முதலாம் பக்கத் தொடர்ச்சி)

ஊடக சந்திப்பை நடத்தவுள்ளார்.

அதன்பின்னர் நயினாதீவு சென்று, நயினாதீவு விகாரை மற்றும் கோயிலில் வழிபாடுகளில் ஈடுபடவுள்ளார்.

அமரர் இராஜமஹேந்திரனின் நினைவாக தெல்லிப்பளை தளமருந்துவமனைக்கு மருத்துவ உபகரணங்கள் வழங்கிவைக்கப்படவுள்ளன.

மாலை 3.30 மணிக்கு திருநகரில் அரசியல் கூட்டமொன்றும் ஏற்பாடு செய்யப்பட்டுள்ளது.

அன்றிரவு 7 மணிக்கு யாழ்ப்பாணம் சமூகத்துடனான சஜித்தின் சந்திப்பு இடம்பெறவுள்ளது.

அதன்பின்னர் கிளிநொச்சி மற்றும் முல்லைத்தீவு மாவட்டங்களுக்கு சஜித் செல்கின்றார்.

11ஆம் திகதி மீண்டும் யாழ்ப்பாணம் வருகின்றார். அன்று முக்கியத்துவமிக்க சந்திப்புகள் நடைபெறவுள்ளன.

12ஆம் திகதி நல்லூர் கோயிலுக்குச் செல்வார். யாழ்ப்பாணம் ஆயிரைச் சந்தித்துக் கலந்துரையாடவும் திட்டமிட்டுள்ளார்.

மாமனிதர் ...

(முதலாம் பக்கத் தொடர்ச்சி)

நினைவுப் பேருரையும் யாழ்ப்பாணம் கலாசார மண்டபத்தில் இன்று மாலை 4.15 மணி முதல் நடைபெறவுள்ளது.

இந்நிகழ்வில் தமிழ்த் தேசிய ஆர்வலர்களைக் கலந்துகொள்ளுமாறு தமிழ்த் தேசிய மக்கள் முன்னணியின் நினைவேந்தல் ஏற்பாட்டுக்கு முடிவடைந்துள்ளது.

பரந்தனில் படுகொலை செய்யப்பட்ட இளைஞருக்கு நீதி கோரிப் போராட்டம்



(ந.லோகதயாளன்)

கிளிநொச்சி, பரந்தனில் படுகொலை செய்யப்பட்ட இளைஞருக்கு நீதி கோரி நேற்றும் மாபெரும் போராட்டம் முன்னெடுக்கப்பட்டது.

புதுவருட தினம் அன்று, பரந்தன் சந்தியில் இளைஞர்களுக்கிடையில்

ஏற்பட்ட முரண்பாட்டை அடுத்து, இளைஞர் ஒருவர் போத்தலால் குத்திப் படுகொலை செய்யப்பட்டார். குறித்த சம்பவத்தில் குணரடணம் கார்த்தீபன் (வயது-24) எனும் இளைஞரே உயிரிழந்துள்ளார்.

குறித்த இளைஞரை நால்வர் கொண்ட குழு தாக்கீப் போத்தலால் குத்த முயன்றபோது அதனைத் தடுக்க சென்ற அவரது மருமகன் மீதும் தாக்குதல் மேற்கொள்ளப்பட்டது. அதில் படுகாயமடைந்துள்ள மருமகன் வைத்தியசாலையில் சிகிச்சை பெற்று வருகின்றார்.

அந்நிலையில் உயிரிழந்த இளைஞரின் சடலம் உடற்கூற்றுப் பரிசோதனைக்கு பின்னர் உறவினர்களிடம் கையளிக்கப்பட்ட நிலையில் நேற்று அவரது வீட்டில் இறுதிக்கிரியைகள் நடைபெற்ற பின்னர், இளைஞரின் உறவினர்கள், நண்பர்கள் சடலத்துடன் யாழ்ப்பாணம் - கண்டி நெடுஞ்சாலை பரந்தன் சந்தியில் மறியல் போராட்டத்தில் ஈடுபட்டனர்.

இளைஞரைப் படுகொலை செய்த நபர்கள் பொலிஸாருக்கு நெருக்கமானவர்கள் எனவும், அதனால் அவர்கள் இதுவரை கைது செய்யப்படவில்லை எனவும் கூறியே அவர்கள் போராட்டத்தில் ஈடுபட்டனர்.

இதேவேளை, நேற்று பரந்தன் சந்திப் பகுதியிலுள்ள கடை உரிமையாளர்கள் கடைகளை மூடிப் போராட்டத்தில் ஈடுபட்டிருந்தனர் என்பதும் குறிப்பிடத்தக்கது.

தகுதியில்லாதவர்களை..

(முதலாம் பக்கத் தொடர்ச்சி)

அவர் மேலும் தெரிவித்ததாவது: அரசின் முதுகெலும்பாக அமைச்சர்களும், இராஜாங்க அமைச்சர்களும் இருக்க வேண்டும். அவ்வாறானவர்கள் அரசையும், அதன் கொள்கையையும் பொது வெளியில் விமர்சிப்பது எந்த வகையில் நியாயம்? அவர்களுக்கு அமைச்சுப் பதவி எதற்கு?

இது அவர்களின் ஒழுக்கமின்மையையும், தகுதியின்மையையும் எடுத்துக் காட்டுகின்றது. அப்படியானவர்களின் பதவியைப் பறிக்க ஜனாதிபதியான எனக்கு முழு அதிகாரம் உண்டு. இது தொடர்பில் அரசு கட்சிகளுடன் நான் பேச வேண்டிய அவசியம் இல்லை.

சசில் பிரேமஜயந்தவின் இராஜாங்க அமைச்சுப் பதவி திட்டமிட்டுப் பறிக்கப்படவில்லை. ஓரணியாக-கூட்டுப்பொறுப்புடன் செயற்பட வேண்டிய அவர், பொது வெளியில் அரசைக் கண்டபடி விமர்சித்திருந்தார். அதனால் அவர் பதவியை இழக்க வேண்டி வந்தது.

அமைச்சர்களும், இராஜாங்க அமைச்சர்களும் ஓரணியில் செயற்பட்டால்தான் அரசு முன்னோக்கிப் பயணிக்கும்; நாடும் வளம் பெறும் - என்றார்.

யாழில் ...

(முதலாம் பக்கத் தொடர்ச்சி)

ஒருவருடைய கார் வீதியில் நிறுத்தப்பட்டிருந்த நிலையில் சடுதியாக காரின் கதவு திறக்கப்பட்டுள்ளது.

அந்நேரம் அந்த வீதியால் பயணித்த ஆசிரியர் காரின் கதவு மீது மோதி வீதியில் விழுந்துள்ளார். அதன்போது, பின்னால் வந்த பஸ் ஆசிரியர் மீது மோதியுள்ளது.

குறித்த ஆசிரியர் படுகாயமடைந்து யாழ்ப்பாணம் போதனா வைத்தியசாலையில் சிகிச்சைக்காக சேர்க்கப்பட்ட நிலையில் சிகிச்சைப் பலனின்றி உயிரிழந்தார்.

விபத்து இடம்பெற்றபோது படுகாயமடைந்தவரை வைத்தியசாலையில் உடனடியாகச் சேர்க்க விபத்துடன் சம்பந்தப்பட்டவர்கள் எந்தவிதமான நடவடிக்கையும் எடுக்கவில்லை என உயிரிழந்த ஆசிரியரின் உறவினர்கள் குற்றஞ்சாட்டியுள்ளனர்.

அதேவேளை, குறித்த பதில் நீதவானும், அவரது சாரதியும் நேற்றே பொலிஸ் நிலையத்துக்குச் சென்று வாக்குமூலம் வழங்கியுள்ளனர் எனவும் தெரிவிக்கப்படுகின்றது.

சம்பவம் தொடர்பாக யாழ்ப்பாணம் மேலதிக விசாரணைகளை மேற்கொண்டுள்ள நிலையில், பதில் நீதவானின் சாரதியும், பஸ் சாரதியும் கைது செய்யப்பட்டுள்ளனர்.

விளர்வரத்
தொடர்புகளுக்கு -
தொலைபேசி இலக்கம் -
076 443 8622

வீதி அபிவிருத்தி அதிகார சபை முன்னேற்றத்துக்கு எதிர்காலத்தில் தீவிரமான முடிவுகள் எடுக்கப்படும்!

அமைச்சர் ஜோன்ஸ்டன் பெர்னாண்டோ தெரிவிப்பு

நெடுஞ்சாலைகள் அமைச்சு மற்றும் வீதி அபிவிருத்தி அதிகார சபையின் முன்னேற்றத்திற்காக எதிர்காலத்தில் தீவிரமான முடிவுகள் எடுக்கப்படும் என ஆளுநர் தரப்பு பிரதம கொறடா, நெடுஞ்சாலைகள் அமைச்சர் ஜோன்ஸ்டன் பெர்னாண்டோ தெரிவித்துள்ளார்.

2022 ஆம் ஆண்டு புத்தாண்டை ஆரம்பித்து வைத்து பத்திரமுலையில் அமைந்துள்ள நெடுஞ்சாலைகள் அமைச்சின் தலைமை அலுவலகத்தில் நடைபெற்ற வைபவத்தில் கலந்து கொண்டு உரையாற்றும் போதே ஆளுநர் தரப்பு பிரதம கொறடா, நெடுஞ்சாலைகள் அமைச்சர் ஜோன்ஸ்டன் பெர்னாண்டோ மேற்கண்டவாறு தெரிவித்தார்.

இதன்போது மேலும் கருத்து தெரிவித்த அவர் -

முதலில் உங்கள் அனைவருக்கும் புத்தாண்டு நல்வாழ்த்துக்களை தெரிவித்துக் கொள்கிறேன். வரலாற்றில் நான் பார்த்திராத வாகனங்களின் நீண்ட வரிசையை இன்று கண்டேன். இதுவே நெடுஞ்சாலை அமைச்சு எதிர்கொள்ளும் சவாலாகும். நெடுஞ்சாலைகளின் வெளியேறும் வாய்க்கால்களுக்கு அருகில் போக்குவரத்து நெரிசல்களின் பல படங்களைப் பெற்றேன். அமைச்சு என்ற வகையில் இவற்றுக்குத் தீர்வு காண வேண்டும். தற்போது அனைத்து கட்சிகளும், எதிர்க்கட்சிகளும் போக்குவரத்து நெரிசலுக்கு அரசு மீது குற்றம் சாட்டி வருகின்றன. எனவே, ஓர் அமைச்சு என்ற ரீதியில் நாம் இந்த சவால்கள் அனைத்தையும் எதிர்கொள்ள வேண்டியுள்ளது.

எனவே, இந்தப் புத்தாண்டில் புதிய வழியில் சிந்தித்து செயல்படுவோம். அமைச்சு மற்றும் அதிகார சபையின் முன்னேற்றத்துக்காக நாம் சில தீவிரமான முடிவுகளை எடுக்க வேண்டியுள்ளது. அப்படிப்பட்ட முடிவுகள் எடுக்கப்பட்டு, மாற்றங்களைச் செய்தால், வேலையை இன்னும் திறம்பட செய்ய முடியும் என்று நான் நம்புகிறேன். அவ்வாறான முடிவுகளை எடுக்காவிட்டால் நாம் ஸ்தம்பித்து நிற்க வேண்டியிருக்கும்.

மாற்றப்பட வேண்டிய துறைகளை மாற்றி, இந்த அமைச்சு உயர்மட்டத்துக்குக் கொண்டு வருவதற்கு நாங்கள் உழைத்து வருகிறோம். நீங்களும்



நானும் விரைவான வளர்ச்சியை எதிர்கொள்கிறோம். கடந்த ஒன்றரை ஆண்டுகளாக, நாங்கள் உங்களையும் எங்களையும் பாதுகாக்கும் வகையில் முடிவுகளை எடுத்துள்ளோம். கடந்த கொவிட் தொற்றுநோய்களின் போது, நீங்கள் வேலைக்கு வரும்போது, வீட்டில் உங்கள் அன்புக்குரியவர்களை காலாள் எடுத்துச் செல்லும் நிலை காணப்பட்டது. அந்தச் சூழ்நிலையிலும் நீங்கள் நாட்டுக்கும் தேசத்துக்கும் உங்களால் முடிந்த சேவையைச் செய்தீர்கள். நீங்கள் செய்த அர்ப்பணிப்பை நாங்கள் ஒருபோதும் மறக்க மாட்டோம். அதை நாங்கள் பாராட்டுகிறோம். இந்த நெருக்கடியை சமாளிக்க முடியும் என்ற நம்பிக்கை நாட்டு மக்களுக்கு உள்ளது.

ஜனாதிபதியின் சுபீட்சத்தின் நோக்கு கொள்கையை நனவாக்கி, நாட்டு மக்களுக்கு வசதியான வீதிக்கட்டமைப்பைக் கட்டியெழுப்புவதற்கு நாம் அனைவரும் உறுதியுண்டுள்ளோம். புதிய வழியில் சிந்தித்து இலக்கை அடைகிறோம். இந்த ஆண்டு நமது நாடு வளர்ந்த நாடாக மாற வேண்டும் என்பதே எனது ஒரே ஆசை. விழா முடிந்ததும் செய்தியாளர்கள் எழுப்பிய கேள்விகளுக்கு அமைச்சர் பதிலளித்தார்.

எதிர்காலத்தில் அமைச்சரவை மாற்றம் இடம்பெறும் என உட்கவியலாளர் ஒருவர் எழுப்பிய கேள்விக்கு பதிலளித்த அமைச்சர், ஜனாதிபதி எந்த நேரத்திலும் அமைச்சரவை மாற்றத்தை மேற்கொள்ளலாம். அது ஜனாதிபதியின் பணி. எனவே, அமைச்சரவை மாற்றம் செய்யப்படுமா இல்லையா என்பதை ஜனாதிபதியிடம் தான் கேட்க வேண்டும். எனக்கு ஜனாதிபதி அதிகாரம் இல்லை.

இந்த நிலையில் அமைச்சரவை

மாற்றம் தேவையா என உட்கவியலாளர் ஒருவர் எழுப்பிய கேள்விக்கு பதிலளித்த அமைச்சர், ஜனாதிபதி விரும்பினால் அமைச்சரவை மாற்றத்தைக் கொண்டு வருவார். அதனை ஜனாதிபதி தீர்மானிக்க வேண்டும்.

அமைச்சரவை மாற்றத்தின் மூலம் நாட்டில் தற்போது நிலவும் எரிவாயு, டொலர் போன்ற பிரச்சினைகளுக்குத் தீர்வு கிடைக்குமா என உட்கவியலாளர் ஒருவர் எழுப்பிய கேள்விக்கு பதிலளித்த அமைச்சர், எரிவாயு பிரச்சினைக்கு நிறுவன தலைவர் மற்றும் அதிகாரிகள் சரியாக வேலை செய்யாததே இதன் பிரச்சினைகளுக்கு காரணம். அதனால்தான் கிறிஸ்மஸ் அன்று எரிவாயு தட்டுப்பாடு ஏற்பட்டது. பொறுப்பேற்றவர்களின் பொறுப்புகளை நிறைவேற்றுவது இந்த நாட்டு மக்களுக்கு செய்யும் கடமை. - என்றார்.

அமைச்சுகளின் செயலாளர்களை இடமாற்றம் செய்வதன் மூலம் இந்த நாட்டில் ஏற்பட்டுள்ள பிரச்சினைகளுக்குத் தீர்வு காண முடியுமா என உட்கவியலாளர் ஒருவர் எழுப்பிய கேள்விக்கு பதிலளித்த அமைச்சர், செயலாளர்கள் சரியாக வேலை செய்யவில்லை என ஜனாதிபதி கருதினால் அவரை இடமாற்றம் செய்ய வேண்டும். ஓர் அமைச்சர் சரியாக வேலை செய்யவில்லை என ஜனாதிபதி நினைத்தால், ஜனாதிபதி அவரை பதவியில் இருந்து நீக்குவார்.

சர்வதேச நாணய நிதியத்திடம் செல்கிறீர்களா என உட்கவியலாளர் ஒருவர் எழுப்பிய கேள்விக்கு பதிலளித்த அமைச்சர், நான் சர்வதேச நாணய நிதியத்திற்கு செல்ல மாட்டேன். அரசு தான் செல்ல வேண்டும். நிதி அமைச்சர் அந்த முடிவை எடுப்பார். அவர்கள் போக வேண்டும்

என்று நினைத்தால் அது ஒன்றும் புதிதல்ல. இது தொடர்பாக அறிக்கை வெளியிட நான் நிதியமைச்சர் அல்லர்.

சஜித் பிரேமதாஸ், இந்த அரசாங்கம் சியாம்பலாண்டுவவில் உள்ள சவ ஊர்தி போன்றது என கூறுவதற்கு பதிலளித்த அவர், பிரேமதாஸ் பற்றி நான் எதுவும் கூறப்போவதில்லை. அவரைப் போன்ற எதிர்க்கட்சித் தலைவர் நமக்கு ஏற்றவர். ரணில் விக்கிரமசிங்க இருப்பதை போல உள்ளது. சியாம்பலாண்டு போய் ஒன்று சொல்கிறார். அம்பாந்தோட்டைக்கு போய் வேறொன்று சொல்கிறார். விருந்துகளுக்கு கோடிக்கணக்கில் செலவு செய்து மனைவியுடன் மது அருந்துகிறார். சந்தைக்குச் சென்று பொருளாதாரம் சரிந்து விட்டது, பணமும் இல்லை, உணவும் இல்லை என்று கூறுகிறார். அவரைப் போன்ற எதிர்க்கட்சித் தலைவர் இருப்பது நமக்கு நல்லது. ஒரு தடவை மக்கள் அவருக்கு சரியான பதில் அளிக்கப்பட்டது. எதிர்காலத்திலும் பிரதேச சபை மற்றும் மாகாண சபைத் தேர்தல்கள் இடம்பெறும் போது அவரின் நிலை என்ன என்பது தெளிவாகும்.

ஸ்ரீலங்கா சுதந்திரக் கட்சி, மக்கள் விடுதலை முன்னணியுடன் இணையுமா என உட்கவியலாளர் ஒருவர் எழுப்பிய கேள்விக்கு பதிலளித்த அவர், ஸ்ரீலங்கா சுதந்திரக் கட்சி மக்கள் விடுதலை முன்னணியுடன் இணையலாம். ஏனெனில் ஸ்ரீலங்கா சுதந்திரக் கட்சியும் ஓர் அரசியல் கட்சி. அவர்கள் இப்போது எங்குடன் இணைந்துள்ளனர். பிரேமதாஸ் வுடன் நீங்களும் இணையலாம். ஆனால் ஸ்ரீலங்கா சுதந்திரக் கட்சியிலுள்ள சிரேஷ்ட திறமைசாலிகள் இந்த அரசாங்கத்தின் வேலைத்திட்டத்துடன் இணைந்திருக்கிறார்கள். - என்றார்.

கிராமிய வீதிகள் மற்றும் குடிபருப்பு உட்கட்டமைப்பு இராஜாங்க அமைச்சர் நிமல் லன்சா, நெடுஞ்சாலைகள் அமைச்சின் செயலாளர் ஆர்.டபிள்யூ. ஆர்.பிரேமசிறி, கிராமிய வீதிகள் மற்றும் உட்கட்டமைப்பு அமைச்சின் செயலாளர் பேராசிரியர் ரஞ்சித் திஸாநாயக்க, வீதி அபிவிருத்தி அதிகார சபையின் தலைவர் சமிந்த அத்தவூவகே, பணிப்பாளர் சர்தா வீரகோன் ஆகியோரும் இந்த நிகழ்வில் கலந்து கொண்டார்கள்.

நாட்டின் பொருளாதார நெருக்கடி சமூகப்பிரச்சினையாக உருவாகும்!

கலாநிதி ஹர்ஷ டி சில்வா ஆருடம்

நாட்டில் தற்பொழுது நிலவி வரும் பொருளாதார நெருக்கடி நிலைமை சமூகப் பிரச்சினையாக மாற்றமடையும் என ஊக்கிய மக்கள் சக்தியின் நாடாளுமன்ற உறுப்பினரும், பொருளியல் நிபுணருமான கலாநிதி ஹர்ஷ டி சில்வா தெரிவித்துள்ளார்.

அண்மையில் தம்புள்ள பொருளாதார மத்திய நிலையத்தில் நிறுத்தி வைக்கப்பட்டிருந்த லொறியொன்றில் 10 கிலோ கிராம் பச்சை மிளகாய் மற்றும் 25 கிலோ கிராம் வெங்காயம் என்பன களவாடப்பட்டிருந்தன என அவர் சுட்டிக்காட்டியுள்ளார்.

இதற்கு முன்னர் இவ்வாறான சம்பவங்கள் இடம்பெற்றதில்லை என வர்த்தகர்கள் கூறினர் எனவும், பொருள்களின் விலையேற்றம் சமூகப் பிரச்சினையாக உருவெடுக்கும் அபாயம் காணப்படுகின்றது எனவும் அவர் சுட்டிக்காட்டியுள்ளார்.

நாட்டில் தற்பொழுது ஏற்பட்டுள்ள விவசாய பிரச்சினை, பெருந்தொற்று நிலைமைகளால் ஏற்பட்டது கிடையாது எனவும் அவர் சுட்டிக்காட்டியுள்ளார்.

அரசாங்கத்தால் அரிசி விலையைக் கட்டுப்படுத்த முடியாத நிலைமை உருவாகி



யுள்ளது என அவர் குறிப்பிட்டுள்ளார்.

அரிசி, மரக்கறி உள்ளிட்ட விவசாய உற்பத்திகள் அசாதாரணமாக விலை உயர்ந்துள்ளன எனவும் ஏனைய பொருள்களின் மற்றும் சேவைகளின் விலையும் உயர்த்தப்பட்டுள்ளதாகவும் அவர் தெரிவித்துள்ளார்.

நாட்டில் நிலவி வரும் உணவுப் பிரச்சினையை இந்த அரசாங்கம் உருவாக்கியது எனவும், தூரநோக்கற்ற தீர்மானங்களால் இந்த நிலைமை உருவானது எனவும் அவர் குறிப்பிட்டுள்ளார்.

உலகின் அதிசிறந்த 20 சுற்றுலா தலங்களில் ஒன்றாக இலங்கை

2022 ஆம் ஆண்டில் உலகின் சிறந்த 20 சுற்றுலாத் தலங்களில் இலங்கையும் உள்ளடக்கப்பட்டுள்ளது.

உலகளாவிய கொரோனா தொற்று நோய்க்குப் பின்னர் உலக நாடுகளை மீண்டும் திறக்கும் போது இந்த இடங்களை கட்டாயம் பார்க்க வேண்டிய இடமாக 20 நாடுகள் பட்டியலிடப்பட்டுள்ளன.

ஆண்டிசுவா மற்றும் பார்புடா தள

மாக கொண்ட மேற்கிந்திய தீவுகள், லத்தீன் அமெரிக்க நாடான சிலி, பிரான்ஸ், கிரீன்லாந்து, பின்லாந்து, இத்தாலி மற்றும் இலங்கை ஆகிய நாடுகள் இந்த பட்டியலுக்குட்படுத்தப்பட்டுள்ளன.

இந்தப் பட்டியலில் இலங்கையின் கவர்ச்சிகரமான கடற்கரைகள், தேயிலை தோட்டங்கள் மற்றும் சுவையான உணவுகள் பற்றி குறிப்பிடப்பட்டுள்ளமை சுட்டிக்காட்டத்தக்கது.

இந்தியாவிலிருந்து 32 ஆசனங்கள் கொண்ட 500 பஸ்களை கொள்வனவு செய்ய அனுமதி

இந்தியாவின் கடனுதவித் திட்டத்தின் கீழ் இலங்கை போக்குவரத்துச் சபைக்கு 32 - 35 ஆசனங்கள் கொண்ட 500 பஸ்களைக் கொள்வனவு செய்வதற்காக அமைச்சரவைக் கூட்டத்தில் அங்கீகாரம் கிடைத்துள்ளது.

அதற்கமைய, பஸ்களைக் கொள்வனவு செய்வதற்காக முற்கூட்டிய தகைமைகளைக் கொண்ட 03 நிறுவனங்களிடமிருந்து போட்டி விலைமுறிகள் கோரப்பட்டுள்ளன.

குறித்த விலைமுறிகளின் மதிப்பாய்வின் பின்னர் அமைச்சரவையால் நியமிக்கப்பட்டுள்ள நிரந்தர பெறுகைக் குழுவால் சமர்ப்பிக்கப்பட்டுள்ள பரிந்துரைகளுக்கமைய 32 ஆசனங்களைக் கொண்ட 500 பஸ்களைக் கொள்வனவு செய்வதற்காக இந்தியாவின் அசோக் லேலன்ட் கம்பனிக்கு வழங்குவதற்கு போக்குவரத்து அமைச்சர் சமர்ப்பித்த யோசனைக்கு அமைச்சரவை அங்கீகாரம் வழங்கியுள்ளது.

பெரமுனவுக்கு மக்கள் ஆதரவு என்பது சந்தேகத்துக்குரியது!

திஸ்ஸ விதாரண சுட்டிக்காட்டு



கொள்வதற்கு நீண்ட வரிசையில் காத்துக்கொண்டிருக்கிறார்கள். மக்கள் எதிர்க்கொள்ளும் அடிப்படை பிரச்சினைகளுக்குத் தீர்வு பெற்றுக்கொடுப்பது அரசாங்கத்தின் பொறுப்பாகும்.

அத்தியாவசியப் பொருள்களின் விலையேற்றத்தின் காரணமாக நடுத்தர மக்கள் ஒருவேளை உணவைப் பெற்றுக்கொள்வதில் கூட சிரமங்களை எதிர்க்கொள்கிறார்கள். பாதிக்கப்பட்டுள்ள மக்களுக்கு உற்பத்தி கூட்டுறவு, நுகர்வோர் கூட்டுறவு முறைமை ஊடாக நிவாரணம் வழங்கும் நடவடிக்கையை முன்னெடுக்குமாறு நுகர்வோர் பாதுகாப்பு இராஜாங்க அமைச்சிடம் பல முறை கோரிக்கை விடுத்தேன்.

அவசரமற்ற அபிவிருத்திப் பணிகளைச் சற்று தாமதப்படுத்தி மக்களுக்கு நிவாரணம் வழங்கும் நடவடிக்கையை முன்னெடுக்குமாறு பிரதமரிடம் இரண்டு முறை கோரிக்கை விடுத்தேன். பங்களாசிக் கட்சிகளின் கோரிக்கைகளுக்கும், ஆலோசனைகளுக்கும் மதிப்பளிக்கப்படவில்லை.

பாரிய எதிர்பார்ப்பிற்கு மத்தியில் மக்கள் 2019 ஆம் ஆண்டு ஆட்சிமாற்றத்தை ஏற்படுத்தினார்கள். அரசாங்கத்தின் மீதான மக்களின் நம்பிக்கை குறைவடைந்து நாளுக்கு நாள்: வெறுப்பு தீவிரமடைந்துள்ளது. மக்கள் பிரிந்திருக்கிற மக்கள் மத்தியில் செல்ல முடியாத நிலை ஏற்பட்டுள்ளது.

மக்கள் வெகுவிரைவில் வீதிக்கீறங்குவார்கள். எதிர்வரும் காலங்களில் இடம்பெறவுள்ள தேர்தல்களில் மக்கள் பொது ஸ்ரீ லங்கா பொதுஜன பெரமுனவிற்கு ஆதரவு வழங்குவார்கள் என்பது பொய்யான சந்தேகத்துக்குரியது என ஸ்ரீ லங்கா பொதுஜன பெரமுனவின் நாடாளுமன்ற உறுப்பினர் பேராசிரியர் திஸ்ஸ விதாரண தெரிவித்தார்.

சமகால அரசியல் மற்றும் சமூக நிலைமை தொடர்பில் வினவிய போது மேற்கண்டவாறு குறிப்பிட்டார்.

அவர் மேலும் குறிப்பிடுகையில் -
பொருளாதார ரீதியில் நாட்டு மக்கள் பெரிதும் பாதிக்கப்பட்டுள்ளார்கள். சமையல் எரிவாயு சிலிண்டர் வரிசை, பால்மா வரிசை, மண்ணெண்ணெய் வரிசை என மக்கள் அத்தியாவசியப் பொருள்களைப் பெற்றுக்

கொள்வதற்கு நீண்ட வரிசையில் காத்துக்கொண்டிருக்கிறார்கள். மக்கள் எதிர்க்கொள்ளும் அடிப்படை பிரச்சினைகளுக்குத் தீர்வு பெற்றுக்கொடுப்பது அரசாங்கத்தின் பொறுப்பாகும்.

அத்தியாவசியப் பொருள்களின் விலையேற்றத்தின் காரணமாக நடுத்தர மக்கள் ஒருவேளை உணவைப் பெற்றுக்கொள்வதில் கூட சிரமங்களை எதிர்க்கொள்கிறார்கள். பாதிக்கப்பட்டுள்ள மக்களுக்கு உற்பத்தி கூட்டுறவு, நுகர்வோர் கூட்டுறவு முறைமை ஊடாக நிவாரணம் வழங்கும் நடவடிக்கையை முன்னெடுக்குமாறு நுகர்வோர் பாதுகாப்பு இராஜாங்க அமைச்சிடம் பல முறை கோரிக்கை விடுத்தேன்.

அவசரமற்ற அபிவிருத்திப் பணிகளைச் சற்று தாமதப்படுத்தி மக்களுக்கு நிவாரணம் வழங்கும் நடவடிக்கையை முன்னெடுக்குமாறு பிரதமரிடம் இரண்டு முறை கோரிக்கை விடுத்தேன். பங்களாசிக் கட்சிகளின் கோரிக்கைகளுக்கும், ஆலோசனைகளுக்கும் மதிப்பளிக்கப்படவில்லை.

பாரிய எதிர்பார்ப்பிற்கு மத்தியில் மக்கள் 2019 ஆம் ஆண்டு ஆட்சிமாற்றத்தை ஏற்படுத்தினார்கள். அரசாங்கத்தின் மீதான மக்களின் நம்பிக்கை குறைவடைந்து நாளுக்கு நாள்: வெறுப்பு தீவிரமடைந்துள்ளது. மக்கள் பிரிந்திருக்கிற மக்கள் மத்தியில் செல்ல முடியாத நிலை ஏற்பட்டுள்ளது.

மக்கள் வெகுவிரைவில் வீதிக்கீறங்குவார்கள். எதிர்வரும் காலங்களில் இடம்பெறவுள்ள தேர்தல்களில் மக்கள் பொது ஸ்ரீ லங்கா பொதுஜன பெரமுனவிற்கு ஆதரவு வழங்குவார்கள் என்பது பொய்யான சந்தேகத்துக்குரியது. - என்றார்

புதையல் தோண்ட முற்பட பெண் உட்பட நால்வர் கைது!

மாத்தளை பலபத்வல, கிரிக்கல்பொத்த பிரதேசத்தில் உள்ள காணியொன்றில் புதையல் தோண்டியவர் எனக் கூறப்படும்நான்கு ஆண்களையும் ஒரு பெண்ணையும் மாத்தளை பிரதேச ஊழல் விசாரணைப் பிரிவினர் நேற்று (செவ்வாய்க்கிழமை) கைது செய்துள்ளனர்.

சந்தேக நபர்கள் அப்பகுதியில் புதையல் தோண்டி கொண்டிருந்த போது, குறித்த பகுதியில் பாறை ஒன்றைத் தோண்டுவதற்குத் தயாரான நிலையில் பொலிஸாரால் கைது செய்யப்பட்டுள்ளனர்.

குறித்த பெண்ணும் அவரது குழுவினரும் குறித்த இடத்தில் புதையல் ஒன்றைப் பெற்றுக்கொள்வதற்காக பல்வேறு சடங்குகளை மேற்கொண்டுள்ளனர் என விசாரணைகளில் தெரியவந்துள்ளது.

புதையல் வேட்டைக்குப் பயன்படுத்திய தேங்காய், சுண்ணாம்பு, பலவித எண்ணெய்கள், சில தாயத்துக்கள், கழுத்தில் மாலை, தூபக் கட்டைகள், கற்பூரம், பீர்க்கன்னிகள், கத்திகள், பூக்கள், கைத்தொலைபேசிகள் ஆகியவற்றையும் பொலிஸார் மீட்டுள்ளனர்.

சந்தேக நபர்கள் பண்டாரவளை பிரதேசத்தை சேர்ந்தவர்கள் என பொலிஸாரின் ஆரம்பக் கட்ட விசாரணையில் இருந்து தெரியவந்துள்ளது.

மேலும், குறித்த சந்தேகநபர்கள் மாத்தளை நீதிவான் நீதிமன்றில் முன்னிலைப்படுத்துவதற்கான நடவடிக்கையையும் பொலிஸார் மேற்கொண்டுள்ளனர்.

வாரியப்பொல பிரதேச சபையின் துவிசாளர் பதவி நீக்கப்பட்டார்

வாரியப்பொல பிரதேச சபையின் தலைவர் திலகரத்ன பண்டார பதவி நீக்கம் செய்யப்பட்டுள்ளார்.

இந்நிலையில், பதவி நீக்கம் செய்யப்பட்டமை தொடர்பில் வடமேல் மாகாண ஆளுநர் வர்த்தமானியை வெளியிட்டுள்ளார்.

மட்டக்களப்பு மாவட்டத்தில் வெள்ள அச்சுறுத்தலில்லை!

அரசாங்க அதிபர் தெரிவிப்பு



மட்டக்களப்பு மாவட்டத்தில் பாரியளவில் வெள்ள அச்சுறுத்தலுக்கான நிலைமைகள் இல்லையெனவும் மக்கள் அச்சம்கொள்ளத் தேவையில்லை எனவும் மட்டக்களப்பு மாவட்ட அரசாங்க அதிபர் கே.கருணாகரன் தெரிவித்தார். நேற்று (செவ்வாய்க்கிழமை) மட்டக்களப்பு மாவட்ட செயலகத்தில் நடைபெற்ற விசேட ஊடகவியலாளர் சந்திப்பின்போது அவர் இதனைத் தெரிவித்தார்.

சில கிராமங்களில் சில பொது அமைப்புகள் பாரிய தாக்கம் ஏற்படும் என்ற ரீதியில் ஒலிபெருக்கிகள் மூலம் அறிவுறுத்தல்களை வழங்கிவருகின்றன எனவும் வீணான வதந்திகளை நம்பாமல் திணைக்களங்களின் தகவல்களைப்பெற்று முன்னெச்சரிக்கை நடவடிக்கைகளை முன்னெடுக்குமாறும் தெரிவித்தார்.

இந்த ஊடகவியலாளர் சந்திப்பில் மட்டக்களப்பு மாவட்ட நீர்பாசனத் திணைக்களத்தின் மாவட்ட பணிப்பாளர் பொறியலாளர் நாகரத்தினம், மாவட்ட அனர்த்த முகாமத்துவத் திணைக்களத்தின் உதவி பணிப்பாளர் ஏ. எம். எஸ். சியாட் ஆகியோர் இதன்போது மாவட்ட வெள்ள நிலைமைகள் குறித்தான தகவல்களை வழங்கினார்கள்.

திருமலை எண்ணெய் களஞ்சியத்தில் இலங்கைத் தேசியக் கொடி பறக்கும்!

கம்மன்பில உத்தரவாதம்

இந்தியாவின் கட்டுப்பாட்டில் இருந்த திருகோணமலை எண்ணெய்களஞ்சியநிலையத்தை மீண்டும் எமது கட்டுப்பாட்டின் கீழ் கொண்டுவந்துள்ளமை எமக்குக் கிடைத்த பாரிய வெற்றியாகும்.

ஜனவரி மாதம் 12 ஆம் திகதி திருகோணமலை எண்ணெய் களஞ்சியநிலையத்தில் இலங்கை தேசியக் கொடியை பறக்கவிடுவோம் என வலுசக்தி அமைச்சர் உதய கம்மன்பில தெரிவித்தார்.

திருகோணமலை எண்ணெய்களஞ்சிய சாலை அபிவிருத்தி தொடர்பில் புதிய உடன்படிக்கை யொன்றுக்கு இலங்கை அரசாங்கம் செல்லவுள்ள நிலையில் திங்கட்கிழமை கூடிய அமைச்சரவையில் அது தொடர்பாக வலுசக்தி அமைச்சர் தெளிவுபடுத்தியுள்ளார்.

இந்நிலையில் திருகோணமலை எண்ணெய் குதங்களை மீண்டும் இலங்கை வசமாக்கும் வேலைத்திட்டம் தொடர்பாகத் தெரிவிக்கும்

போதே அவர் இதனைக் கூறினார்.

அவர் மேலும் கூறுகையில் -
திருகோணமலை எண்ணெய்களஞ்சிய நிலையத்தை இந்தியாவிற்கு வழங்க நடவடிக்கை எடுத்துள்ளதாக பொய்யான செய்திகளை பரப்பிக்கொண்டுள்ளனர்.

ஆனால் வரலாற்றில் முதல் தடவையாக இலங்கை பெற்றோலியக் கூட்டுத்தாபனத்தின் கைகளுக்கு இந்த எண்ணெய் களஞ்சிய நிலையத்தை பெற்றுக்கொடுத்துள்ளோம்.

அதேபோல் இப்போது நாம் முன்னெடுக்கவுள்ள இரு தரப்பு அபிவிருத்தி வேலைத்திட்டங்களின் ஊடாக இலங்கை பெற்றோலிய கூட்டுத்தாபனத்தின் நேரடி கட்டுப்பாட்டில் உள்ள 24 எண்ணெய் குதங்கள் மற்றும் பெற்றோலியக் கூட்டுத்தாபனத்தின் துணை நிறுவனம் மூலமாக நிர்வகிக்கப்படும் 61 எண்ணெய் குதங்களையும் இணைத்து 85 எண்ணெய் குதங்களின் நிர்வாக அதிகாரம் இலங்கை பெற்றோலிய

கூட்டுத்தாபனத்தின் வசமே இருக்கும். இலங்கை ஐ.ஓ.சிக்கு 14 எண்ணெய்க் குதங்களே இருக்கும்.

எனவே, இந்தியாவின் கட்டுப்பாட்டில் இருந்த திருகோணமலை எண்ணெய் குதங்களை மீண்டும் எமது கட்டுப்பாட்டின் கீழ் கொண்டு வந்துள்ளமை எமக்குக் கிடைத்த பாரிய வெற்றியாகும்.

அதேபோல் 2016 ஆம் ஆண்டு டிசம்பர் மாதம் குறித்த எண்ணெய்களஞ்சிய நிலையத்துக்குச் சென்ற எமது அதிகாரிகளை இந்திய அதிகாரிகள் தடுத்து நிறுத்தியமையுடன், இந்தியாவின் நேரடி தலையீட்டில் இலங்கை பெற்றோலிய கூட்டுத்தாபன அதிகாரிகளை கைது செய்தனர். இந்த சம்பவம் இராஜதந்திர மட்டத்தில் நெருக்கடியை ஏற்படுத்தியது.

இவ்வாறு தண்டிக்கப்பட்ட எமது அதிகாரிகள் மூலமாகவே எதிர்வரும் 12 ஆம் திகதி திருகோணமலை எண்ணெய்களஞ்சிய நிலையத்தில் இலங்கைக் கொடியை பறக்கவிடுவார்கள் என்பதையும் கூறிக்கொள்ள விரும்புகின்றேன். - என்றார்.

சுகாதார தொழிலாளியீது தாக்குதல் கண்டித்து; வலி. தெற்கு போராட்டம்!

சுகாதாரத்தொழிலாளியீது தாக்குதல் நடத்தப்பட்டதை கண்டித்தும், அதற்கு உரிய நடவடிக்கை எடுக்காததை கண்டித்தும் வலிகாமம் தெற்கு பிரதேச சபை ஊழியர்களால் நேற்று (செவ்வாய்க்கிழமை) காலை 9 மணியளவில் பகிஸ்கரிப்பு போராட்டமொன்று மேற்கொள்ளப்பட்டது.

இணுவில் ஆரம்ப பாடசாலை முன்பாக வலிகாமம் தெற்கு பிரதேச சபையின் அனுமதி பெறாது நடைபாதையில் மரக்கறி வியாபாரத்தில் ஈடுபட்டவரை, கடந்த திங்கட்கிழமை அங்கிருந்து அப்புறப்படுத்த முற்பட்டவேளையில், குறித்த வியாபாரியால் வருமானவரி பரிசோதகர், சுகாதார பரிசோதகர் அச்சுறுத்தப்பட்டதோடு, பிரதேச சபையில் கடமையாற்றும் சுகாதார தொழிலாளியீது தாக்குதலும் மேற்கொள்ளப்பட்டது.

மேற்படி சம்பவம் தொடர்பில் சுன்னாகம் பொலிஸ் நிலையத்தில் தவிசாளரால் முறைப்பாடு செய்யப்பட்டதை அந்த நபர் கைது செய்யப்பட்டார்.

ஆனாலும் மேற்படி பகுதியில் நேற்றும் தொடர்ந்து வியாபாரம் நடைபெறுவதாகத் தெரிவித்து பிரதேச சபை ஊழியர்கள் போராட்டத்தில் ஈடுபட்டனர்.

இந்தச் சம்பவம் தொடர்பில் சுன்னாகம் பொலிஸ் நிலையத்தில் முறைப்பாடு செய்யப்பட்டதுடன் பொலிஸார் மேற்படி நபரைக் கைது செய்து நீதிமன்றத்தில் முற்படுத்தவுள்ளனர்.

அதேவேளை, அந்மப்பகுதியில் வியாபாரம் நேற்று நடைபெறுவதாக தெரிவிக்கப்படுகின்ற நிலையில் உட

மீது தாக்குதலும் மேற்கொள்ளப்பட்டது.

மேற்படி சம்பவம் தொடர்பில் சுன்னாகம் பொலிஸ் நிலையத்தில் தவிசாளரால் முறைப்பாடு செய்யப்பட்டதை அந்த நபர் கைது செய்யப்பட்டார்.

ஆனாலும் மேற்படி பகுதியில் நேற்றும் தொடர்ந்து வியாபாரம் நடைபெறுவதாகத் தெரிவித்து பிரதேச சபை ஊழியர்கள் போராட்டத்தில் ஈடுபட்டனர்.

இந்தச் சம்பவம் தொடர்பில் சுன்னாகம் பொலிஸ் நிலையத்தில் முறைப்பாடு செய்யப்பட்டதுடன் பொலிஸார் மேற்படி நபரைக் கைது செய்து நீதிமன்றத்தில் முற்படுத்தவுள்ளனர்.

அதேவேளை, அந்மப்பகுதியில் வியாபாரம் நேற்று நடைபெறுவதாக தெரிவிக்கப்படுகின்ற நிலையில் உட



எனடியாக அதனை அப்புறப்படுத்த நடவடிக்கை எடுக்கப்படும் என வலி தெற்கு பிரதேச சபை தவிசாளர் கருணாகரன் தர்ன் தெரிவித்தார்.